

# మన గళం

దిన పత్రిక

ఆంధ్రప్రదేశ్, తెలంగాణ పబ్లిషర్ : నగరూరు రాఘవేంద్ర సంపుటి : 08 సంచిక : 251 గురువారం 26 - 03 - 2026 పేజీలు: 8 వెల: 4



3<sup>లో</sup>..



ఏ దేశాభివృద్ధికైనా ఆ దేశ యువతే వెన్నెముక వంటి వారు. భారతదేశం వంటి అత్యధిక యువజన జనాభా కలిగిన దేశంలో, ఈ శక్తిని సరైన దిశలో మళ్ళించడం ద్వారా అద్భుతమైన ఫలితాలను సాధించవచ్చు. యువత కేవలం దేశ భవిష్యత్తు మాత్రమే కాదు, వారు దేశ వర్తమానానికి కూడా ఊపిరి వంటి వారు. వారిలో ఉండే ఉత్సాహం, నూతన ఆలోచనలు మరియు సాహసించే గుణం దేశాన్ని ప్రగతి పథంలో నడిపిస్తాయి.

## యువత పాత్ర.. నవభారత నిర్మాణానికి

- యువశక్తి దేశ ప్రగతికి వెన్నెముక
- ఆర్థిక వ్యవస్థలో నూతన ఆవిష్కరణలు
- సామాజిక మార్పుకు యువతే ఆయుధం

# బిక్కూచి

డెస్క్ మార్చి 25 మన గళం: దేశ ఆర్థిక వ్యవస్థ నుండి సామాజిక మార్పుల వరకు ప్రతి అంశంలో యువత సంతకం స్పష్టంగా కనిపిస్తోంది. ఆర్థికాభివృద్ధిలో యువత పాత్ర అత్యంత కీలకమైనది. నేడు భారతదేశం స్టార్టప్ రంగంలో ప్రపంచంలోనే మూడవ స్థానంలో నిలవడానికి

ప్రధాన కారణం యువ పారిశ్రామికవేత్తలే. కొత్త వ్యాపార ఆలోచనలతో లక్షలాది మందికి ఉపాధి కల్పిస్తూ, దేశ జీడీపీ వృద్ధికి వారు తోడ్పడుతున్నారు. కేవలం ఉద్యోగాల కోసం ఎదురుచూడకుండా, ఉద్యోగాలను సృష్టించే స్థాయికి యువత ఎదగడం ఒక శుభపరిణామం. వ్యవసాయం నుండి అంతరిక్ష

పరిశోధనల వరకు ప్రతి రంగంలోనూ యువత తమదైన ముద్ర వేస్తున్నారు. డిజిటల్ విప్లవాన్ని అందిపుచ్చుకొని, మారుమూల గ్రామాలకు కూడా సేవలను చేరువ చేయడంలో యువ సాంకేతిక నిపుణుల కృషి

2<sup>లో</sup>..



## ధిల్లీ అసెంబ్లీకి మరోసారి బాంబు బెదిరింపు

- 16 కిలోల ఆర్డీఎక్స్ పేలుస్తామని మెయిల్
- భారీ భద్రతా తనిఖీలు అలర్ట్లో పోలీసులు
- వరుస బెదిరింపుల మధ్య కొనసాగుతున్న సమావేశాలు

మన గళం, న్యూఢిల్లీ : ధిల్లీ అసెంబ్లీకి మరోసారి బాంబు బెదిరింపు మెయిల్ రావడంతో భద్రతా వ్యవస్థ అప్రమత్తమైంది. అసెంబ్లీ ప్రాంగణంలో 16 కిలోల ఆర్డీఎక్స్ ఐఈడిలు అమర్చామని, మధ్యాహ్నం 1.40 గంటలకు పేల్చేస్తామని స్పీకర్ విజేందర్ గుప్తాకు మెయిల్ ద్వారా హెచ్చరిక వచ్చింది. ఈ విషయాన్ని స్పీకర్ కార్యాలయం పోలీసులకు తెలియజేయడంతో వెంటనే భద్రతా చర్యలు చేపట్టారు. సమాచారం అందుకున్న వెంటనే ధిల్లీ పోలీసులు, బాంబ్ స్వాడ్, డాగ్ స్వాడ్, డిస్కాబిల్ టీమ్స్

2<sup>లో</sup>..

## 'వందేమాతరం' సర్క్యులర్పై సుప్రీంకోర్టు స్పష్టత




- పిటిషన్ విచారణకు నిరాకరణ
- సర్క్యులర్ కేవలం సలహామాత్రమేనని వ్యాఖ్య
- తప్పనిసరి కాకపోతే జోక్యం అవసరం లేదని కోర్టు అభిప్రాయం

మన గళం, న్యూఢిల్లీ : ప్రభుత్వ అధికారిక కార్యక్రమాల్లో 'వందేమాతరం' గేయాన్ని పాడాలని కేంద్ర ప్రభుత్వం జారీ చేసిన సర్క్యులర్ను సవాల్ చేస్తూ దాఖలైన పిటిషన్పై సుప్రీంకోర్టు విచారణకు నిరాకరించింది. ఆ సర్క్యులర్ కేవలం సలహాపూర్వకమైనదే తప్ప అది తప్పనిసరి కాదని స్పష్టంచేసింది. శిక్షార్హమైన నిబంధనలు లేకపోవడంతో ఈ దశలో జోక్యం అవసరం లేదని కోర్టు అభిప్రాయపడింది ప్రధాన న్యాయమూర్తి

2<sup>లో</sup>..

## స్టార్ట్ పోలీసింగ్పై సింగపూర్ ప్రతినిధులతో మంత్రి సమావేశం



- అత్యాధునిక భద్రతా వ్యవస్థలపై చర్చలు
- టెక్నాలజీ ఆధారిత పోలీసింగ్ అమలుపై పరిశీలన

మన గళం, అమరావతి : రాష్ట్ర సచివాలయంలో సింగపూర్ పోలీస్ ప్రతినిధులతో హోం మంత్రి వంగలపూడి అనిత సమావేశమయ్యారు. ఈ సందర్భంగా సింగపూర్లో విజయవంతంగా అమలువుతున్న స్టార్ట్ పోలీసింగ్ విధానాలు, అత్యాధునిక సాంకేతిక భద్రతా వ్యవస్థలపై సుదీర్ఘంగా చర్చించారు. అంతర్జాతీయ స్థాయి పోలీసింగ్ నమూనాలను

2<sup>లో</sup>..



## పర్యాటక అభివృద్ధిపై సీఎం సమీక్ష సమావేశం

- ఎకో, టెంపుల్ టూరిజంపై ప్రత్యేక దృష్టి
- ప్రాజెక్టుల వేగవంతమైన పూర్తి పనులకు ఆదేశాలు
- ప్రధాన పర్యాటక కేంద్రాల అభివృద్ధికి కార్యాచరణ

మన గళం, అమరావతి : రాష్ట్ర పర్యాటక రంగాన్ని సమగ్రంగా అభివృద్ధి చేయాలనే లక్ష్యంతో ముఖ్యమంత్రి నారా చంద్రబాబు నాయుడు కీలక సమీక్ష సమావేశం నిర్వహించారు. సీఎం క్యాంపు కార్యాలయంలో జరిగిన ఈ సమావేశంలో పర్యాటక శాఖ మంత్రి కందుల దుర్గేష్, పర్యాటక అభివృద్ధి సంస్థ చైర్మన్ నూకపాని బాలాజీతో పాటు ఉన్నతాధికారులు పాల్గొన్నారు. రాష్ట్రంలో పర్యాటక రంగానికి ఉన్న అవకాశాలను పూర్తిగా వినియోగించుకోవాలని సీఎం స్పష్టం చేశారు. రాష్ట్ర పెట్టుబడుల ప్రోత్సాహక బోర్డు ఆమోదించిన పర్యాటక ప్రాజెక్టులను వేగంగా అమలు

2<sup>లో</sup>..

## గ్యాస్ కారిత భయం.. రాష్ట్రంలో ప్రజల ఆందోళన



- ఏజెన్సీల వద్ద భారులు తీరుతున్న వినియోగదారులు
- వాణిజ్య సిలిండర్ల కొరతతో హోటళ్లపై ప్రభావం
- పెట్రోల్ బంకుల వద్ద కూడా క్యూలు.. వదంతులతో గందరగోళం

అమరావతి, మార్చి 25 మన గళం.: పశ్చిమాసియా దేశాల్లో కొనసాగుతున్న యుద్ధ ప్రభావం రాష్ట్రంలో గ్యాస్ సరఫరాపై కనిపిస్తోంది. గ్యాస్ సిలిండర్ల కొరత ప్రజలు ఏజెన్సీల వద్ద భారులు తీరుతూ తీవ్ర ఇబ్బందులు ఎదుర్కొంటున్నారు. ఖాళీ సిలిండర్లతో గంటల తరబడి వేచి ఉండాలిని పరిస్థితి నెలకొంది. కమర్షియల్ గ్యాస్ సిలిండర్ల సరఫరా తగ్గడంతో పట్టణాల్లోని హోటళ్లు, టిఫిన్ సెంటర్లు, టీ దుకాణాలు తీవ్ర

2<sup>లో</sup>..

## సంద్యాల వద్ద ప్రైవేట్ బస్సు ప్రమాదం.. 10 మందికి గాయాలు

నంద్యాల, మార్చి 25 మన గళం : సంద్యాల జిల్లా కేంద్రం సమీపంలో ఈరోజు వేకువజామున జరిగిన రోడ్డు ప్రమాదంలో పది మంది ప్రయాణికులు గాయపడ్డారు. వేగంగా వెళ్తున్న ప్రైవేట్ బస్సు టైరు ఒక్కపారిగా పేలిపోవడంతో బస్సు



## పాన్నూరు ఎమ్మెల్యే కుటుంబంలో వివాహ వేడుకకు ప్రముఖుల రాక

- నారా లోకేశ్ హాజరు నూతన దంపతులకు ఆశీర్వాదం
- కుటుంబంతో పాల్గొన్న తెలంగాణ సీఎం రేవంత్ రెడ్డి

మన గళం, గుంటూరు : టీడీపీ సీనియర్ నేత, పాన్నూరు ఎమ్మెల్యే ధూళిపాళ్ల నరేంద్ర కుమార్ల వివాహ వేడుక ఘనంగా జరిగింది. గుంటూరులోని శ్రీ కన్వెన్షన్లో నిర్వహించిన ఈ కార్యక్రమానికి విద్య, ఐటీ శాఖల మంత్రి నారా లోకేశ్ హాజరై నూతన దంపతులను ఆశీర్వదించారు. ఈ వేడుకలో పలువురు



2<sup>లో</sup>..

## డిల్లీ అసెంబ్లీకి మరోసారి బాంబు బెదిరింపు

అసెంబ్లీ ప్రాంగణానికి చేరుకుని విస్తృతంగా తనిఖీలు ప్రారంభించారు. ప్రతి మూలలో, మొక్కలు, చిన్న కుండలు సహా అన్ని ప్రాంతాలను పరిశీలిస్తున్నారు. ప్రజాప్రతినిధులు, మీడియా ప్రతినిధులు, సందర్శకుల భద్రత కోసం ప్రత్యేక చర్యలు తీసుకుంటున్నట్లు అధికారులు తెలిపారు. 16 కిలోల ఆర్టీఎక్స్ ఉండని పేర్కొనడంతో భద్రతా సిబ్బంది మరింత అప్రమత్తంగా వ్యవహరిస్తున్నారు. అసెంబ్లీ పరిసర ప్రాంతాల్లో కూడా గట్టి బందోబస్తు ఏర్పాటు చేశారు. అనుమానాస్పద వస్తువులు, వ్యక్తులపై కఠినంగా నిఘా ఉంచారు. ఇటీవలి కాలంలో ఇదే తరహా బెదిరింపులు పునరావృతమవుతున్నాయి. మంగళవారం కూడా ఇదే విధంగా బాంబు బెదిరింపు మెయిల్ వచ్చిందని అధికారులు తెలిపారు. ఆ సమయంలో కూడా భద్రతా తనిఖీలు నిర్వహించి ఎలాంటి ప్రమాదం లేదని నిర్ధారించారు. ప్రధాని, చోం మంత్రి, డిల్లీ ముఖ్యమంత్రి వంటి ప్రముఖులను లక్ష్యంగా చేసుకుని కూడా బెదిరింపులు రావడంతో భద్రతను మరింత కట్టుదిట్టం చేశారు. వరుసగా వస్తున్న బెదిరింపుల నేపథ్యంలో పోలీసులు నిఘా పెంచి, దర్యాప్తును వేగవంతం చేశారు. ఇదిలా ఉండగా, డిల్లీ అసెంబ్లీలో ప్రస్తుతం బడ్జెట్ సమావేశాలు కొనసాగుతున్నాయి. బెదిరింపుల మధ్య కూడా సమావేశాలు నిరంతరాయంగా కొనసాగుతుండటం గమనార్హం. భద్రతా చర్యలు కఠినంగా అమలు చేస్తూ అసెంబ్లీ కార్యకలాపాలు కొనసాగుతున్నాయని అధికారులు వెల్లడించారు.

## స్టార్ట్ పోలీసింగ్ పై సింగపూర్ ప్రతినిధులతో మంత్రి సమావేశం



అధ్యయనం చేసి రాష్ట్రంలో అమలు చేసే అవకాశాలపై సమీక్షించారు. సింగపూర్ పోలీస్ శాఖలో అమలు చేస్తున్న టెక్నాలజీ ఆధారిత పరిపాలనా సంస్కరణలు, నేర నియంత్రణలో ఉపయోగిస్తున్న ఆధునిక పద్ధతులు ఈ సమావేశంలో ప్రధానంగా చర్చకు వచ్చాయి. ప్రజా భద్రతను బలోపేతం చేయడంలో సాంకేతికత పాత్ర ఎంత కీలకమో వివరించారు. రాష్ట్ర పరిస్థితులకు అనుగుణంగా ఈ విధానాలను ఎలా అమలు చేయాలనే అంశంపై అధికారులు అభిప్రాయాలు పంచుకున్నారు. స్టార్ట్ పోలీసింగ్ ద్వారా నేరాల నివారణ, విచారణ వేగవంతం చేయడం, ప్రజలకు మెరుగైన సేవలు అందించడం సాధ్యమని మంత్రి అసెంబ్లీలో పేర్కొన్నారు. డిజిటల్ టెక్నాలజీ వినియోగం ద్వారా పోలీసింగ్ వ్యవస్థను మరింత పారదర్శకంగా, సమర్థవంతంగా మార్చడమే ప్రభుత్వ లక్ష్యమని తెలిపారు. ఈ సమావేశంలో అంతర్జాతీయ ప్రమాణాలతో కూడిన సాంకేతికతను రాష్ట్ర పోలీసింగ్ వ్యవస్థలో భాగం చేయాలనే అంశంపై కూడా చర్చించారు. ప్రజలకు వేగవంతమైన స్పందన, మెరుగైన భద్రత కల్పించేందుకు కొత్త విధానాలను తీసుకురావాలని నిర్ణయించారు. ప్రజా భద్రతకు అత్యున్నత ప్రాధాన్యత ఇస్తూ ఆధునిక సాంకేతికతను వినియోగించడంపై ప్రభుత్వం కట్టుబడి ఉందని మంత్రి స్పష్టం చేశారు. భవిష్యత్తులో స్టార్ట్ పోలీసింగ్ వ్యవస్థ ద్వారా రాష్ట్రంలో నేరాల నియంత్రణకు మరింత బలమైన వ్యవస్థను ఏర్పాటు చేయనున్నట్లు తెలిపారు.

## పాన్నూరు ఎమ్మెల్యే కుటుంబంలో వివాహ వేడుకకు ప్రముఖుల రాక

రాజకీయ ప్రముఖులు, ప్రజాప్రతినిధులు పాల్గొని సందడి చేశారు. వివాహ వేడుకకు తెలంగాణ ముఖ్యమంత్రి రేవంత్ రెడ్డి కుటుంబంతో కలిసి హాజరుకావడం ప్రత్యేక ఆకర్షణగా నిలిచింది. ఈ సందర్భంగా మంత్రి నారా లోకేష్, సీఎం రేవంత్ రెడ్డిని ఆహ్వానించి స్వాగతం పలికారు. ఇద్దరు నేతలు పరస్పరం మాట్లాడుకుంటూ శుభాకాంక్షలు తెలియజేశారు. నూతన వధూవరులు నాగసాయి వైదిప్తి, కెవినీ రామ్లకు మంత్రి నారా లోకేష్ పుష్పగుచ్ఛం అందించి శుభాకాంక్షలు తెలిపారు. వారి వైవాహిక జీవితం సుఖసంతోషాలతో నిండాలని ఆకాంక్షించారు. కుటుంబ సభ్యులు, బంధుమిత్రులు నూతన దంపతులను ఆశీర్వదించారు. ఈ వివాహ వేడుకలో రాష్ట్రానికి చెందిన పలువురు మంత్రులు, ఎమ్మెల్యేలు, టీడీపీ నాయకులు పాల్గొన్నారు. రాజకీయ వర్గాల్లో ఈ కార్యక్రమం చర్చనీయాంశంగా మారింది. సాంఘిక కార్యక్రమం అయినప్పటికీ పలువురు ప్రముఖులు ఒకే వేదికపై కలవడం విశేషంగా నిలిచింది. వివాహ వేడుక మొత్తం సాంప్రదాయ పద్ధతుల్లో, ఘనంగా నిర్వహించబడింది. ఆతిథ్యం, అలంకరణ, భద్రతా ఏర్పాట్లు ప్రత్యేకంగా ఉండడంతో పాల్గొన్న అతిథులు సంతృప్తి వ్యక్తం చేశారు. ఈ కార్యక్రమం గుంటూరులో రాజకీయ, సామాజిక వర్గాల్లో ప్రత్యేక గుర్తింపును సంపాదించింది.



## 'వందేమాతరం' సర్క్యులర్ పై సుప్రీంకోర్టు స్పష్టత

సూర్యకాంత్ నేతృత్వంలోని ధర్మాసనం ఈ పిటిషన్ ను పరిశీలించింది. జస్టిస్ జాయ్ మాల్యా బాగ్చి, జస్టిస్ విఫ్ ల్ ఎం పంచోలిలతో కూడిన ఈ బెంచ్, కేంద్రం జనవరి 28న జారీ చేసిన నోటిఫికేషన్ లో ఎక్కడా శిక్షలు లేదా బలవంతపు నిబంధనలు లేవని పేర్కొంది. అందువల్ల దీనిపై తక్షణ విచారణ అవసరం లేదని అభిప్రాయపడింది. ఒకవేళ భవిష్యత్తులో ఈ సర్క్యులర్ ను తప్పనిసరి చేసి, పాటించనివారిపై చర్యలు తీసుకుంటే అప్పుడు కోర్టు జోక్యం చేసుకునే అవకాశమందని ధర్మాసనం స్పష్టం చేసింది. ప్రస్తుతం అలాంటి


పరిస్థితి లేకపోవడంతో పిటిషన్ ను కొట్టివేస్తున్నట్లు తెలిపింది. పిటిషన్ తరపున వాదనలు వినిపించిన సీనియర్ న్యాయవాది సంజయ్ హెగ్డే, ఈ సర్క్యులర్ పరోక్ష ఒత్తిడికి దారితీసే ప్రమాదం ఉందని వాదించారు. 'వందేమాతరం' పాదకపోతే లేదా గౌరవ సూచకంగా నిలబడకపోతే సామాజిక వివక్ష ఎదురయ్యే అవకాశం ఉందని ఆయన ఆందోళన వ్యక్తం చేశారు. దేశభక్తిని బలవంతంగా రుద్దలేమని, వ్యక్తిగత స్వేచ్ఛను రాజ్యాంగం కాపాడాలని ఆయన పేర్కొన్నారు. అయితే ఈ వాదనలను కోర్టు ఊహాజనితంగా భావించింది.

ఎవరిపైనైనా శిక్షార్హ చర్యలు తీసుకున్నా లేదా వివక్ష చూపినా అప్పుడు మళ్లీ కోర్టును ఆశ్రయించవచ్చని పిటిషన్ ర్కు సూచించింది. ఈ నేపథ్యంలో పిటిషన్ ను తిరస్కరించింది. కేంద్రం జారీ చేసిన సర్క్యులర్ లో విద్యాసంస్థలు, బహిరంగ కార్యక్రమాల్లో 'వందేమాతరం' గేయాన్ని ఆలపించాలని సూచించినప్పటికీ, అది కేవలం గౌరవాన్ని పెంపొందించడానికే ఉద్దేశించినదని ప్రభుత్వం స్పష్టం చేసింది. స్వాతంత్ర్య సమరంలో ప్రజలను ఏకతాటిపై నడిపించిన ఈ గేయానికి ప్రత్యేక స్థానం ఉందని ప్రభుత్వం పేర్కొంది.

## యువత పాత్ర.. నవభారత నిర్మాణానికి బిక్కుచి

అనిర్వచనీయం. ఆర్థిక స్వయం సమృద్ధి సాధించడమే నవభారత లక్ష్యం కావాలి.

సాంకేతిక పరిజ్ఞానం మరియు ఆవిష్కరణలలో యువత చూపిస్తున్న చొరవ అసాధారణమైనది. ఆర్టిఫిషియల్ ఇంటెలిజెన్స్, బ్లాక్చైన్, రోబోటిక్స్ వంటి అత్యధునిక రంగాలలో భారతీయ యువత ప్రపంచ స్థాయి సంస్థలను శాసిస్తోంది. ఈ నైపుణ్యాన్ని స్వదేశీ అవసరాలకు అనుగుణంగా మలచుకున్నప్పుడే దేశం నిజమైన అభివృద్ధిని సాధిస్తుంది. 'మేకే ఇన్ ఇండియా' వంటి పథకాలను విజయవంతం చేయడంలో యువ ఇంజనీర్లు, శాస్త్రవేత్తల పాత్ర మరువలేనిది. గ్రామీణ సమస్యలకు తక్కువ ఖర్చుతో కూడిన పరిష్కారాలను కనుగొనడం ద్వారా వారు సామాన్యుల జీవితాల్లో వెలుగులు నింపుతున్నారు. సాంకేతికతను కేవలం వినోదం కోసం కాకుండా, జ్ఞానం మరియు వికాసం కోసం వాడుకున్నప్పుడే జాతి గర్వస్థితి. సామాజిక మార్పులకు యువత ఒక శక్తివంతమైన సాధనం. సమాజంలో పేరుకుపోయిన మూఢనమ్మకాలు, కులమత వైషమ్యాలు మరియు లింగ వివక్షకు వ్యతిరేకంగా యువత గొంతు ఎత్తాలి. సామాజిక స్పృహ కలిగిన యువత ఉన్నప్పుడే చట్టాలు సక్రమంగా అమలువుతాయి. స్వచ్ఛ భారత్ వంటి కార్యక్రమాల్లో స్వచ్ఛందంగా పాల్గొంటూ, పర్యావరణ పరిరక్షణ కోసం సదుం బిగించడం వారి బాధ్యతను తెలియజేస్తోంది. రక్తదానం, అక్షరాస్యత ప్రచారం మరియు ప్రకృతి వైపరీత్యాల సమయంలో వారు చూపే సేవా గుణం అభినందనీయం. సమాజంలోని అన్యాయాలను ప్రశ్నించే తత్వం, బాధితులకు అండగా నిలిచే ధైర్యం యువతకు ఆభరణాలు. నైతిక విలువలతో కూడిన సమాజ నిర్మాణంలో వారిదే అగ్రతాంబూలం. రాజకీయాల్లో యువత ప్రాతినిధ్యం పెరగాల్సిన అవసరం ఉంది. దేశ విధాన రూపకల్పనలో



యువత ఆలోచనలకు చోటు దక్కినప్పుడే అవి వాస్తవికతకు దగ్గరగా ఉంటాయి. కేవలం ఓటర్లుగానే కాకుండా, చట్టసభల్లోకి యువ రక్తం ప్రవేశించడం ద్వారా పాలనలో పారదర్శకత, వేగం పెరుగుతాయి. అవినీతి రహిత రాజకీయాల కోసం యువత పోరాడాలి. ప్రజాస్వామ్య విలువలను కాపాడటంలో మరియు రాజ్యాంగం కల్పించిన హక్కులను వినియోగించుకోవడంలో వారు ముందుండాలి. యువ నాయకత్వం వల్ల దేశానికి కొత్త ఉత్సాహం, సరికొత్త విజన్ లభిస్తుంది. రాజకీయాలను ఒక సేవగా భావించే తరం వచ్చినప్పుడే దేశ భవిష్యత్తు సురక్షితంగా ఉంటుంది. ఓటు హక్కును బాధ్యతగా వినియోగించుకోవడం మొదటి అడుగు కావాలి. విద్య మరియు నైపుణ్యాభివృద్ధి యువతకు శక్తినిచ్చే ఆయుధాలు. నేటి పోటీ ప్రపంచంలో నెగ్గుకూరాలంటే నిరంతరం నేర్చుకునే తత్వం ఉండాలి. కేవలం డిగ్రీలు సంపాదించడం కాకుండా, వృత్తిపరమైన నైపుణ్యాలను పెంపొందించుకోవాలి. ప్రభుత్వం కల్పిస్తున్న స్కీల్ డెవలప్ మెంట్ ప్రోగ్రామలను సద్వినియోగం చేసుకోవాలి. విదేశాల్లో విద్యనభ్యసించినా, తమ మేధస్సును మాతృభూమి సేవకు అంకితం చేసే ధోరణి పెరగాలి. జ్ఞానాధారిత ఆర్థిక వ్యవస్థగా భారత్ ఎదుగుతున్న తరుణంలో, యువత తమను తాము ప్రపంచ పౌరులుగా

తీర్చిదిద్దుకోవాలి. ఉన్నత చదువులు చదివి ఉన్నత ఆశయాలు కోసం జీవించడమే నిజమైన దేశభక్తి. అప్పుడే మనం 'విశ్వగురువు'గా అవతరించగలం. నిరంతర అభ్యాసమే విజయానికి సోపానం. పర్యావరణ పరిరక్షణ మరియు సుస్థిర అభివృద్ధిలో యువత పాత్ర మరువలేనిది. గ్లోబల్ వార్మింగ్ వంటి సవాళ్లను ఎదుర్కోవడానికి యువత నూతన పద్ధతులను అనుసరించాలి. మొక్కలు నాటడం, నీటి సంరక్షణ, ప్లాస్టిక్ నివారణ వంటి అంశాలపై ప్రజల్లో అవగాహన కల్పించాలి. పునరుత్పాదక ఇంధన వనరుల వాడకాన్ని ప్రోత్సహించడంలో యువ శాస్త్రవేత్తలు పరిశోధనలు చేయాలి. ప్రకృతిని కాపాడుకోవడం అంటే మనల్ని మనం కాపాడుకోవడమే అనే సత్యాన్ని యువత గ్రహించాలి. సుస్థిరమైన భవిష్యత్తు కోసం నేడే పునాదులు వేయాలి. పర్యావరణ హితమైన జీవనశైలిని అలవర్చుకోవడం ద్వారా వారు రాబోయే తరాలకు ఆదర్శంగా నిలవాలి. భూమిని రక్షించడం అనేది ఒక ఫ్యాషన్ కాదు, అది ఒక పవిత్ర కర్తవ్యం. భారతదేశం ఒక యువ దేశం. ఈ 'డెమోగ్రాఫిక్ డివిడెండ్'ను మనం సరిగ్గా వాడుకుంటే, 2047 నాటికి భారత్ వికసిత దేశంగా మారడం ఖాయం. యువత తమలోని శక్తిని గుర్తించి, లక్ష్యం వైపు పయనించాలి. స్వామి వివేకానంద చెప్పినట్లు "లేవండి, మేల్కొండి, గమ్యం చేరే వరకు విశ్రమించకండి" అనే సూక్తి యువతకు స్ఫూర్తి కావాలి. దేశాభివృద్ధి అంటే కేవలం అంకెలు పెరగడం కాదు, ప్రతి పౌరుడి జీవితంలో వెలుగు నిండటం. ఆ వెలుగును నింపే బాధ్యత యువత భుజాలపై ఉంది. మీ ప్రతి ఆలోచన, ప్రతి అడుగు దేశాభివృద్ధికి ఇంధనం కావాలి. మనం బాగుంటేనే దేశం బాగుంటుంది. యువత మేల్కొంటేనే నవ భారతం సాధ్యమవుతుంది.

## పర్యాటక అభివృద్ధిపై సీఎం సమీక్ష సమావేశం

చేయాలని సీఎం అధికారులను ఆదేశించారు. ప్రాజెక్టుల అమలులో ఆలస్యం జరగకుండా నిరంతర పర్యవేక్షణ చేయాలని సూచించారు. పెట్టుబడులను ఆకర్షించే విధంగా పర్యాటక రంగాన్ని మరింత ఆకర్షణీయంగా తీర్చిదిద్దాలని ఆయన అభిప్రాయపడ్డారు. అటవీ శాఖ, దేవాదాయ శాఖల సమన్వయంతో ఎక్కో టూరిజం, అలయ పర్యాటకాన్ని విస్తరించేందుకు ప్రత్యేక ప్రణాళికలు రూపొందించాలని సీఎం సూచించారు. ప్రసాద్, స్వదేశీ దర్శన పథకాల కింద అభివృద్ధి చెందుతున్న

దేవాలయాలు, పర్యాటక ప్రదేశాల పనులను 2026 మే నాటికి పూర్తి చేయాలని గడువు విధించారు. ఈ ప్రాజెక్టులు పూర్తి అయితే రాష్ట్రానికి మరింత పర్యాటక ఆకర్షణ పెరుగుతుందని అధికారులు తెలిపారు. గండికోట, సూర్యలంక, అరకు బొర్రా గుహలు వంటి ప్రాంతాలను ప్రపంచ స్థాయి పర్యాటక కేంద్రాలుగా తీర్చిదిద్దేందుకు ప్రత్యేక చర్యలు తీసుకోవాలని సీఎం ఆదేశించారు. ఈ ప్రాంతాల్లో రోడ్లు, వసతి, భద్రత, వివేక సదుపాయాలను మెరుగుపరచాలని చెప్పారు. అంతర్జాతీయ స్థాయి ప్రమాణాలతో అభివృద్ధి చేస్తే

విదేశీ పర్యాటకులను కూడా ఆకర్షించవచ్చని పేర్కొన్నారు. గోదావరి పుష్కరఘాట్ తో పాటు హావ్ లాక్ బ్రిడ్జిపై పర్యాటకులను అనుమతించే పనులను ఈ ఏడాది డిసెంబర్ నాటికి పూర్తి చేయాలని సీఎం దిశానిర్దేశం చేశారు. పర్యాటక రంగం అభివృద్ధి ద్వారా ఉపాధి అవకాశాలు పెరగడంతో పాటు రాష్ట్ర ఆర్థిక వ్యవస్థకు బలమైన ఊతం లభిస్తుందని ఆయన అన్నారు. ప్రభుత్వం సముగ్ర ప్రణాళికతో ముందుకు సాగుతుందని అధికారులు వెల్లడించారు.

## గ్యాస్ కారిత భయం.. రాష్ట్రంలో ప్రజల ఆందోళన

ఇబ్బందులు పడుతున్నాయి. కొన్నిచోట్ల వంటశాలలు మాతపడగా, మరికొన్ని చోట్ల కట్టలతో వంట చేయాల్సిన పరిస్థితి ఏర్పడింది. ఈ ప్రభావం గ్రామీణ ప్రాంతాల వరకు విస్తరిస్తోంది. గ్యాస్ కారిత లేదని ప్రభుత్వం చెబుతున్నా ప్రజల్లో మాత్రం భయం నెలకొంది. ముందస్తు బుకింగ్ లు పెరగడంతో ఏజెన్సీలపై ఒత్తిడి అధికమైంది. ఆన్లైన్ బుకింగ్ వ్యవస్థ కూడా కొన్ని చోట్ల సరిగా పనిచేయకపోవడంతో ప్రజలు నేరుగా ఏజెన్సీల వద్దకు వెళ్లాలి వస్తోంది. కోనసీమ జిల్లా ముమ్మిడివరం వంటి ప్రాంతాల్లో గ్యాస్ సిలిండర్ల కోసం ప్రజలు నిరసనలు చేపట్టారు. సకాలంలో సిలిండర్లు అందకపోవడంతో బెంట్లు వేసుకుని ఆందోళన వ్యక్తం చేస్తున్నారు. ముఖ్యంగా సింగిల్ సిలిండర్ వినియోగదారులు తీవ్ర ఇబ్బందులు ఎదుర్కొంటున్నారు. ఇక పెట్రోల్, డీజిల్ కొరత ఉందన్న వదంతులతో బంకుల వద్ద కూడా భారీ క్యూలు కనిపిస్తున్నాయి. ఎస్టీఆర్ జిల్లా తిరువూరులో పలు బంకులు మాతపడడంతో వాహనదారులు ఇబ్బందులు ఎదుర్కొన్నారు. కొన్నిచోట్ల గంటల తరబడి వేచి ఉండాల్సి వస్తోంది. అయితే అధికారికంగా ఎలాంటి కారిత లేదని ప్రభుత్వం స్పష్టం చేస్తున్నప్పటికీ, క్షేత్రస్థాయిలో పరిస్థితి భిన్నంగా ఉండటంతో ప్రజల్లో ఆందోళన పెరుగుతోంది. సరఫరా వ్యవస్థను సక్రమంగా నిర్వహించి వదంతులను అరికట్టాల్సిన అవసరం ఉందని ప్రజలు కోరుతున్నారు.

## నంద్యాల వద్ద ప్రైవేట్ బస్సు ప్రమాదం..

అదుపుతప్పి రోడ్డు పక్కనే ఉన్న పొలాల్లోకి దూసుకెళ్లింది. మార్కెట్ స్టాల్ ట్రావెల్స్ కు చెందిన ఈ బస్సు పహూరు 35 మంది ప్రయాణికులతో ప్రయాణిస్తుండగా, నంద్యాల సమీప జాతీయ రహదారిపై ఈ ప్రమాదం చోటుచేసుకుంది. తెల్లవారుజామున బస్సు ట్రైగు భారీ శబ్దంతో పేలిపోవడంతో డ్రైవర్ నియంత్రణ కోల్పోయాడు. అధిక వేగంతో ఉండటంతో బస్సును అదుపులోకి తీవడం సాధ్యపడలేదు. బస్సు ఒక్కసారిగా కుదుపులకు లోనవడంతో లోపల నిద్రలో ఉన్న ప్రయాణికులు భయంతో ఉలిక్కిపడ్డారు. కేటలు వేస్తూ భయాందోళనకు గురయ్యారు. అదృష్టవశాత్తు బస్సు బోల్తా పడకుండా పొలాల్లోనే ఆగిపోవడంతో చెద్ద ప్రమాదం తప్పింది. సమాచారం అందుకున్న పోలీసులు, స్టానికులు వెంటనే ఘటన స్థలానికి చేరుకుని సహాయక చర్యలు చేపట్టారు. గాయపడిన ప్రయాణికులను నంద్యాల ప్రభుత్వ ఆసుపత్రికి తరలించి చికిత్స అందిస్తున్నారు. ఈ ఘటనపై పోలీసులు కేసు నమోదు చేసి దర్యాప్తు ప్రారంభించారు. ప్రమాదానికి గల ఖచ్చితమైన కారణాలను తెలుసుకునే ప్రయత్నం చేస్తున్నారు.

## స్టీల్ ప్లాంట్ శంకుస్థాపన

- స్టీల్ ప్లాంట్ శంకుస్థాపనతో ఉత్తరాంధ్ర పరిశ్రమల అభివృద్ధికి నూతన దిశ డోన్ ఎమ్మెల్యే కోట్ల జయ సూర్య ప్రకాష్ రెడ్డి



మన గళం డోన్ : శాసనసభ్యులు శ్రీ కోట్ల జయ సూర్య ప్రకాష్ రెడ్డి పాత్రికేయులతో మాట్లాడుతూ, అనకాపల్లి జిల్లాలో ఆర్మెలార్ మిట్టల్ నిష్పాన్ స్టీల్ సంస్థల సంయుక్త భాగస్వామ్యంతో నిర్మించనున్న మహా స్టీల్ ప్లాంట్ శంకుస్థాపన ఆంధ్రప్రదేశ్ కు విశేష గౌరవం తెచ్చిందని తెలిపారు. ఈ ప్రాజెక్టు రాష్ట్ర పరిశ్రమల విస్తరణకు, ముఖ్యంగా ఉత్తరాంధ్ర అభివృద్ధికి కీలకంగా ఉండబోతోందని పేర్కొన్నారు. సోమవారం నాడు కేంద్రమంత్రి కుమారస్వామి, ముఖ్యమంత్రి నారా చంద్రబాబు నాయుడు, ఉపముఖ్యమంత్రి పవన్ కళ్యాణ్, మంత్రి నారా లోకేశ్ కలిసి ఈ భారీ పారిశ్రామిక ప్రాజెక్టుకు భూమిపూజ చేసిన విషయం ప్రత్యేకం. మంత్రి లోకేశ్ కృషితో సాధ్యమైన ప్రాజెక్ట్ మంత్రి నారా లోకేశ్ పెట్టుబడిదారులతో నిరంతర చర్చలు, వేగవంతమైన క్షీయరెన్సులు, పారదర్శక పాలసీలతో ఈ మేగా ఇన్వెస్ట్మెంట్ను రాష్ట్రానికి తెచ్చినందుకు ఎమ్మెల్యే ప్రశంసలు తెలిపారు. “కేవలం ఒక్క శీబీఎం మీటింగ్ తోనే దేశంలోనే అతిపెద్ద ఉక్కు కర్మాగారాన్ని ఉత్తరాంధ్రకు తీసుకురావడం లోకేశ్ కృషి ఫలితం” అని పేర్కొన్నారు. 1.35 లక్ష కోట్ల భారీ పెట్టుబడి లక్షకు పైగా ఉపాధి అవకాశాలు దేశంలోని అతిపెద్ద గ్రీన్ ఫీల్డ్ స్టీల్ ప్రాజెక్టులలో ఒకటైన ఈ కర్మాగారం: 1,35,964 కోట్ల పెట్టుబడితో స్థాపించి కానుంది ,ప్రత్యక్ష & పరోక్షంగా లక్షకు పైగా ఉద్యోగాలు సృష్టిస్తుంది,స్థానిక యువతకు స్కీల్ డెవలప్మెంట్, టెక్నికల్ ట్రైనింగ్, అనుబంధ పరిశ్రమల ద్వారా విస్తృత ఉపాధి అవకాశాలు,పరిస్థితులను అనుకూలంగా మార్చి మీవీజులు మరింత అభివృద్ధి చెందే అవకాశం,క్యాష్టివ్ పోర్ట్ నిర్మాణం 6,000 ఉద్యోగాలు,స్టీల్ ప్లాంట్ తో పాటు 316 ఎకరాల్లో రూ.11,192 కోట్లతో 50 వీరూ సామర్థ్యంతో క్యాష్టివ్ పోర్ట్ కూడా నిర్మించనున్నారు. దీని ద్వారా 6,000 ఉద్యోగాలు సృష్టించబడతాయి. ఇది కేవలం మరో స్టీల్ ప్లాంట్ కాదు ఆంధ్రప్రదేశ్ యువత భవిష్యత్తును మార్చే ఉపాధి విభవం అని ఎమ్మెల్యే పేర్కొన్నారు.

## నాన్ వెజ్ ప్రియులకు షాక్..

హైదరాబాద్, మార్చి 25,మన గళం : నగరంలో నాన్ వెజ్ ప్రియులకు షాక్ ఇచ్చే పరిణామం చోటుచేసుకుంది. చికెన్ వ్యాపారులు భారీ నిర్ణయం తీసుకున్నారు. లాభాలు తగ్గిపోవడంతో ఏప్రిల్ 1 నుంచి హైదరాబాద్ లో చికెన్ షాపులను బండ్ చేయాలని నిర్ణయించారు. ఇప్పటికే వలువోట్ల ఈ విషయంపై పోస్టర్ల కనిపిస్తూ, పరిస్థితి తీవ్రతను తెలియజేస్తున్నాయి. పౌల్ట్రీ కంపెనీలు సరైన లాభ మార్జిన్లు ఇవ్వడం లేదని వ్యాపారులు ఆగ్రహం వ్యక్తం చేస్తున్నారు. పెరుగుతున్న ఖర్చులు, తగ్గుతున్న ఆదాయం కారణంగా షాపులు నడపడం కష్టంగా మారిందని వారు అంటున్నారు. ఈ నేపథ్యంలో తెలంగాణ చికెన్ షాప్ యజమానుల సంఘం బండ్ కు పిలుపునిస్తూ, లాభ మార్జిన్లు పెంచే వరకు ఈ ఆందోళన కొనసాగుతుందని స్పష్టం చేసింది. దీంతో నగరంలో చికెన్ సరఫరాపై ప్రభావం పడే అవకాశాలు కనిపిస్తున్నాయి. ఇదిలా ఉంటే గుడ్ల మార్కెట్లో మరో ఆసక్తికర పరిణామం కనిపిస్తోంది. ఇటీవలి రోజుల్లో గుడ్ల ధరలు భారీగా పడిపోయాయి. అంతర్జాతీయ పరిస్థితుల ప్రభావంతో పశ్చిమ ఆసియా దేశాలకు ఎగుమతులు దెబ్బతినడంతో, స్థానిక మార్కెట్లో సరఫరా పెరిగింది. దీంతో ధరలు ఒక్కసారిగా క్షీణించాయి. ఒకవైపు చికెన్ షాపుల బండ్, మరోవైపు గుడ్ల ధరల పతనంకూ రెండు పరిణామాలు పౌల్ట్రీ రంగంపై గణనీయమైన ప్రభావం చూపుతున్నాయి. వ్యాపారుల డిమాండ్లపై ప్రభుత్వం, సంబంధిత కంపెనీలు ఎలా స్పందిస్తాయన్నదే ఇప్పుడు కీలకంగా మారింది. పరిస్థితి ఇలాగే కొనసాగితే వినియోగదారులపై కూడా ప్రభావం పడే అవకాశం ఉందని నిపుణులు హెచ్చరిస్తున్నారు

## ఏప్రిల్ 2 లోపు రాజంపల్లి కేంద్రీయ విద్యాలయ దరఖాస్తులు ...

- ఆన్లైన్ లేదా ఆఫ్ లైన్ ద్వారా దరఖాస్తులు చేసుకోవచ్చు ....ఇంచార్జ్ డ్రిన్సిపాల్ మహావీర్ సింగ్

మన గళం పెద్దారవీడు : కేంద్రీయ విద్యాలయ రాజంపల్లి ఇన్స్టిట్యూట్ డ్రిన్సిపాల్ మహావీర్ సింగ్ కీలక ప్రకటన విడుదల చేశారు. 202627 విద్యా సంవత్సరానికి కొత్తగా మంజూరైన తరగతుల అడ్మిషన్ రిజిస్ట్రేషన్లు ప్రారంభమయ్యాయి. రిజిస్ట్రేషన్ తేదీలు... 20 మార్చి 2026 నుండి... 02 ఏప్రిల్ 2026 వరకు,ప్రతి రోజు ఉదయం 9:00 నుంచి సాయంత్రం 4:00 వరకు విద్యాలయంలో జరుగును.రిజిస్ట్రేషన్ ఆఫ్ లైన్ మరియు ఆన్లైన్ మోడల్లో అందుబాటులో ఉన్నాయి. స్కూల్ వెబ్ సైట్ లేదా విద్యాలయ కార్యాలయంలో ఫారమ్లు పొందవచ్చును. 4వ తరగతి 39 సీట్లు, 5వ తరగతి 40 సీట్లు ఖాళీలు కలవు.వయస్సు (31-03-2026 నాటికి) 4వ

తరగతి విద్యార్థులకు : 9 నుండి 11 సంవత్సరాల లోపు, 5వ తరగతి విద్యార్థులకు 10 నుండి 12 సంవత్సరాల లోపు ఉండవలెను. ఇంచార్జ్ డ్రిన్సిపాల్ మహావీర్ సింగ్ ముఖ్య సూచన... పూర్తి చేసిన రిజిస్ట్రేషన్ ఫారమ్ము తప్పనిసరిగా ఏప్రిల్ 02 తేదీ సాయంత్రం 4:00 గంటల లోపు విద్యాలయంలో సమర్పించాలి.వివరి తేదీ తర్వాత ఎలాంటి దరఖాస్తులు స్వీకరించబడవు.సమయానికి ఫారమ్లు సమర్పించని వారికి అడ్మిషన్ అవకాశం కోల్పోయే ప్రమాదం ఉందని స్పష్టం చేశారు.తల్లిదండ్రులు, విద్యార్థులు ఈ అవకాశాన్ని వినియోగించుకోవాలని ఇన్స్టిట్యూట్ డ్రిన్సిపాల్ మహావీర్ సింగ్ విజ్ఞప్తి చేశారు.



## తొలిసారికి చెందిన కరుణాకర్ రోడ్ యాక్సిడెంట్లో మృతి

మన గళం కర్నూలు: కర్నూలు మండలం తొలిసారికి చెందిన టీడీపీ సీనియర్ నాయకుడు మద్దిలేటి కుమారుడు కరుణాకర్ (19) రోడ్ ఆక్సిడెంట్ గురి అయి మరణించడం పట్ల కోడుమూరు ఎమ్మెల్యే బొగ్గల దస్తగిరి వారి కుటుంబానికి ప్రగాఢ సానుభూతిని తెలియజేస్తూ పోస్టుమార్టన్ మార్చర్లీ లో ఉన్న మృతదేహాన్ని సందర్శించి వారి కుటుంబానికి అండగా ఉంటానని తెలియ జేశారు.ఈ కార్యక్రమంలో కూటమి నాయకులు కార్యకర్తలు పాల్గొనడమైంది



## కొచ్చెరుపు గ్రామంలో అక్రమ గ్యాస్ స్టాక్ పాయింట్ సీజ్: ఎమ్మెల్యే కోట్ల తక్షణ ఆదేశాలు




మన గళం డోన్ మండలంలోని కొచ్చెరుపు గ్రామంలో అక్రమంగా నడుస్తున్న నూ మరయు భారత్ గ్యాస్ గోదాం మరియు స్టాక్ పాయింట్పై అకస్మిక తనిఖీలు నిర్వహించిన సందర్భంగా, అక్కడ గ్యాస్ సిలిండర్లను ట్రాక్ లో విక్రయిస్తున్నట్లు తెలిసింది. ఈ విషయాన్ని తెలుసుకున్న వెంటనే, డోన్ శాసనసభ్యులు కోట్ల జయ సూర్య ప్రకాష్ రెడ్డి సంబంధిత అధికారులకు ఫోన్ ద్వారా వెంటనే చర్యలు తీసుకోవాలని, అక్రమ గోదాంను సీజ్ చేయాలని




ఆదేశించారు. ప్రజలకు అవసరమైన సేవల్లో అవకతవకలు జరుగుతున్న ఈ తరుణంలో, ఇలాంటి అక్రమ కార్యకలాపాలు ప్రజలను మరింత ఇబ్బందులకు గురి చేస్తున్నాయి. ప్రజల సమస్యలను అత్యంత ప్రాముఖ్యతతో పరిగణిస్తూ, తక్షణమే వ్యవహరించిన ఎమ్మెల్యే కి గ్రామ ప్రజలు కృతజ్ఞులు తెలిపారు..

## పొదుపు సంఘాల రుణమేల కార్యక్రమంలో పాల్గొన్న కేడీసీసీబీ చైర్మన్ శ్రీ డి.విష్ణువర్ధన్ రెడ్డి

- పొదుపు సంఘాల సభ్యులకు మొత్తం రూ.1 కోటి 7 లక్షల రూపాయల చెక్కుల పంపిణ



మన గళం కర్నూలు: కర్నూలు మండలం లోని పది పొదుపు సంఘాల సభ్యులకు మొత్తం రూ.1 కోటి 7 లక్షల రూపాయల చెక్కులను అందజేశారు. ఈ సందర్భంగా ఆయన మాట్లాడుతూ మహిళల ఆర్థిక స్వావలంబనకు ఇటువంటి రుణాలు ఎంతో ఉపయోగపడతాయని తెలిపారు అలాగే మిగతా పొదుపు సంఘాల వారికి కూడా త్వరలోనే రుణాలు



అందిస్తామని హామీ ఇచ్చారు పొదుపు సంఘాల సభ్యులు ఈ రుణాలను సద్వినియోగం చేసుకొని స్వయం ఉపాధి అవకాశాలను పెంపొందించుకోవాలని, కుటుంబాల అభ్యున్నతికి తోడ్పడాలని సూచించారు. మహిళల సాధికారత సమాజ ప్రగతికి మూలాధారం అని

## నూతన మొబైల్ షాప్ ను రిబ్బన్ కట్ చేసి ప్రారంభించిన గుమ్మనూరు నారాయణ.

(అలూరు మనగళం):అనంతపురం జిల్లా, గుంతకల్లు పట్టణానికి చెందిన యాజ్ కార్వర్ ప్రత్యేక ఆహ్వానం మేరకు, నూతన మొబైల్ షాప్ ప్రారంభోత్సవానికి ముఖ్య అతిథిగా అలూరు మాజీ మార్కెట్ యార్డ్ చైర్మన్ గుమ్మనూరు నారాయణ హాజరై నూతన మొబైల్ షాప్ ను రిబ్బన్ కట్ చేసి ప్రారంభించారు. ఈ కార్యక్రమంలో గుమ్మనూరు నారాయణ అభిమానులు మరియు కార్యకర్తలు పాల్గొన్నారు.



## గూడూరు కూరగాయల మార్కెట్ కు వెంటనే స్థలాన్ని కేటాయించాలి సిపిఎం డిమాండ్

మన గళం గూడూరు: కర్నూలు జిల్లా కోడుమూరు నియోజకవర్గంలోని గూడూరు లో ఉన్న కూరగాయల మార్కెట్ కు స్థలం సరిపోవడం లేదని స్థలాన్ని కేటాయించాలని సిపిఎం పార్టీ అధ్యక్షుల రైతులు, కమిషన్ ఏజెంట్లు, సిబిటియూ నాయకులు కలసి ఆర్ డి ఎం ఏ నాగరాజుకు కమిషన్ రమేష్ బాబు వినతి పత్రాన్ని ఇవ్వడం జరిగింది. ఈ సందర్భంగా సిపిఎం ప్రాంతీయ కార్యదర్శి జే.మోహన్, సిబిటియూ మండల కార్యదర్శి గుంటప్ప, రైతులు భాగ్యరాజు, చాంద్ భాషాలు మాట్లాడుతూ గూడూరు పట్టణంలో ఉన్న కూరగాయల మార్కెట్ చిన్నదిగా ఉండటం వలన రైతులు తీవ్ర ఇబ్బందులు పడుతున్నారని, కూరగాయల మార్కెట్కు స్థలాన్ని కేటాయించాలని, గూడూరు మండలం తోపాటు ఇతర ప్రాంతాల నుండి కూడా రైతులు తాము పండించిన పంటలను విక్రయించడానికి గూడూరు కూరగాయల మార్కెట్ కు వస్తున్నారని, కానీ మార్కెట్లో స్థలం సరిపోకపోవడంతో వచ్చిన రైతులు తీవ్ర ఇబ్బందులు పడుతున్నారని, కొన్ని సందర్భాలలో మార్కెట్లో స్థలం లేకపోవడంతో రైతులు తమ పంటలను ఇతర ప్రాంతాలకు తీసుకువెళ్లి విక్రయిస్తున్నారని, అలా ఇతర ప్రాంతాలకు విక్రయించడానికి వెళ్లిన రైతులకు రవాణా ఖర్చులు భారమై మరింత ఇబ్బందులకు గురవుతున్నారని, గూడూరు మేజర్ పంచాయతీ నుంచి నగర పంచాయతీకి అభివృద్ధి అయ్యిందే తప్ప కూరగాయల మార్కెట్ మాత్రం అభివృద్ధికి నోచుకోవడం లేదని, కూరగాయల మార్కెట్ కు స్థలాన్ని కేటాయించే ఇతర ప్రాంతాల నుంచి వచ్చే రైతులు కూడా



వేరే ప్రాంతాలకు వెళ్లకుండా ఇక్కడే కూరగాయలు విక్రయిస్తారని, ఆ రకంగా గూడూరు మున్సిపాలిటీకి ఆదాయం కూడా పెరుగుతుందని, ఇప్పటికైనా రైతుల ఇబ్బందులను దృష్టిలో ఉంచుకొని వెంటనే కూరగాయల మార్కెట్ కు స్థలాన్ని కేటాయించి రైతులను ఆదుకోవాలని వారు డిమాండ్ చేశారు ఈ కార్యక్రమంలో రైతులు సుంకన్న, శివయ్య, శేఖర్ తదితరులు పాల్గొన్నారు.

## 55 లక్షలతో రోడ్డు నిర్మాణం...


- సిసి రోడ్డు ప్రారంభించిన ఎమ్మెల్యే బి వి జయ నాగేశ్వరెడ్డి...
- ముఖ్య అతిథులుగా జిల్లా అధ్యక్షురాలు గుడిసి కృష్ణమ్మ...



నందవరం మార్చి 25 మనగళం న్యూస్ : నందవరం మండల పరిధిలోని స్థానిక చిన్న కోతిలి గ్రామంలో పర్యటించిన ఎమ్మెల్యే బి వి జయ నాగేశ్వర రెడ్డి మరియు టిడిపి జిల్లా అధ్యక్షురాలు గుడిసి కృష్ణమ్మ వారు మాట్లాడుతూ గ్రామాల్లో అభివృద్ధి జరగాలంటే కూటమి ప్రభుత్వంతోనే సాధ్యమని తెలియజేశారు అదేవిధంగా గత వారంలోనే రాష్ట్ర ముఖ్యమంత్రి చంద్రబాబు నాయుడు ప్రతి ఒక్క రైతుకు సంవత్సరానికి పెట్టుబడి కింద 20 వేల రూపాయలు ఇస్తానని మాట ఇచ్చిన విధంగానే ఈ సంవత్సరంలో ప్రతి ఒక్క రైతుకు 20వేల ఆర్థిక సహాయం చేయటం జరిగిందని తెలియజేశారు అదేవిధంగా చిన్న కోతిలి గ్రామానికి ఒక్కటే సిసి రోడ్డు ముఖ్యమంత్రి సహకారంతో రోడ్డు పనులు నిర్వహించడం జరిగిందని తెలియజేశారు. ప్రతి విద్యార్థికి తల్లికి వందనం కింద సంవత్సరానికి 15000 రూపాయలు తల్లి అకౌంట్ లోకి వేయడం జరిగిందని తెలియజేశారు అదేవిధంగా స్త్రీలకు ప్రీ బస్సు మరియు ప్రీ గ్యాస్ సిలిండర్లు అందించడం జరిగిందని తెలియజేశారు సూపర్ సిక్స్ పథకంలో సూపర్ సక్సెస్ అయినందుకు చాలా సంతోషంగా ఉందని తెలియజేశారు ఈ కార్యక్రమంలో మండల టిడిపి నాయకులు మరియు వివిధ గ్రామాల నాయకులు పాల్గొనడం జరిగింది.

## ప్రియుడు కాసం భర్తను హతమార్చిన భార్య

మన గళం బనగానపల్లె : నంద్యాల జిల్లా బనగానపల్లె మండలం కైవ గ్రామ సమీపంలోని వెంచర్లో ఈనెల 16వ తేదీన గుర్తు తెలియని వ్యక్తి ని హత్య చేసినట్లు పోలీసులకు సమాచారం అందింది. మృతుడు గోరిళ్ల విల్సన్ తన కొడుకే అని గోరిళ్ల ప్రమీలమ్మ నందివరం పోలీస్ స్టేషన్లో ఫిర్యాదు చేయడం జరిగింది. గోరిళ్ల ప్రమీలమ్మ ఫిర్యాదు మేరకు కేసు నమోదు చేసుకొని దర్యాప్తు చేపట్టిన నందివరం పోలీసులు. ఈ కేసు ను ఛాలెంజ్ గా తీసుకున్న బనగానపల్లె రూరల్ సీబి మంజునాథరెడ్డి, నందివరం ఎస్ఐ భూపాలుడు మరియు సిబ్బంది హత్య జరిగిన కేవలం పది రోజుల్లోనే మిస్టరీ కేసును చేదించి నలుగురు నిందితులను పట్టుకొని బుధవారం రిమాండ్ కు తరలించిన బనగానపల్లె రూరల్ సీబి మంజునాథ రెడ్డి నందివరం ఎస్ఐ భూపాలుడు. అనంతరం బనగానపల్లె రూరల్ సీబి మంజునాథరెడ్డి మీడియాతో మాట్లాడుతూ డోన్ పట్టణానికి చెందిన మృతుడు విల్సన్ భార్య మేరీ 11 సంవత్సరాల క్రితం వివాహం జరిగింది. పెళ్లయిన కొద్ది రోజులకే భార్య మేరీ కి మధ్య తో వివాహాంతర సంబంధం ఏర్పడింద వీరి వివాహాంతర సంబంధం బయటపడటం తో తరచుగా ఇద్దరికీ గొడవలు జరుగుతుండేవి కొద్దిరోజులు గా భర్త విల్సన్ తో మేరీ తన పుట్టింట్ కి నంద్యాల బొగ్గు లైన్ లోకి ముఖం మార్చడం జరిగింది. వీరు నంద్యాల లోని బొగ్గు లైన్ లో నివాసం ఉంటూ జీవనం కొనసాగిస్తున్నారు. ప్రియుడిది నంద్యాల కావడంతో ఇరువురి మధ్య అక్రమ సంబంధానికి అడ్డు అడుపు లేకుండా పోయింది. భార్య కొనసాగిస్తున్న అక్రమ సంబంధం తెలుసుకొని భార్యను వదిలేసి భర్త తన సొంత ఊరు డోన్ కు వెళ్లిపోయారు. భర్త డోనుకు వెళ్లిపోయినప్పటి నుంచి మధ్యం సేవించి భార్య మేరీకి ఫోన్ చేసి



తరచుగా వేదిస్తుండడం తో ఎలాగైనా భర్తను అడ్డు తొలగించుకోవాలని ప్రియుడు మధ్య తో కలిసి పథకం వేసింది. భార్య మేరీ ఆమె ప్రియుడు మధ్య అతని స్నేహితులు అశోకురఫీ నలుగురు కలిసి గోరిళ్ల విల్సన్ ను హత్య చేయాలని పథకం వేశారు. వీరు నలుగురు మాట్లాడుకొని ఆటోలో డోన్ కు బయలుదేరారు. నంద్యాల కు పోదాం అని నమ్మించి విల్సన్ ను ఆటోలో ఎక్కించుకొని బనగానపల్లె మీదుగా నంద్యాలకు వెళుతూ మార్గ మధ్యలో బనగానపల్లె కు మూడు కిలోమీటర్ల దూరంలో కైవ గ్రామ సమీపంలోని ఒక వెంచర్లో అర్పరాత్రి ఒంటి గంట సమయంలో మెడకు బెల్టు బిగించి బండరాళ్లు నెత్తిన మోది హత్య చేసి మృతదేహం ఆనవాలు లేకుండా చేయాలని చూశారు. అనంతరం అక్కడే ఉన్న చెత్త వేసి మృతదేహాన్ని కాల్చివేయాలని చూస్తే

ఆ మంటలు ఎవరన్న చూస్తే సమస్య వస్తుందని మృతదేహాన్ని అక్కడే వదిలేసి వెళ్లిపోయారని తెలిపిన రూరల్ సీబి మంజునాథ రెడ్డి. భర్తను చంపిన కేసులో కలకటాల పాలెస్ భార్య మేరీ, ఆమె ప్రియుడు మధ్య, స్నేహితులు అశోకు, రఫీ, అనాథలుగా మారిన పదేళ్ల కుమార్తె, నాలుగేళ్ల కుమారుడు.

## బ్యాంక్ కస్టమర్లకు అలర్ట్.. ఏప్రిల్లో ఈ రోజులు సెలవులు!

హైదరాబాద్, మార్చి 25, మన గళం : ఏప్రిల్ సెల సమీపిస్తున్న నేపథ్యంలో బ్యాంక్ ఖాతాదారులకు ముఖ్యమైన సమాచారం వెలువడింది. వచ్చే నెలలో పలు పండుగలు, ప్రత్యేక సందర్భాల కారణంగా దేశవ్యాప్తంగా బ్యాంకులు అనేక రోజులు మూతపడనున్నాయి. కాబట్టి కస్టమర్లు తమ బ్యాంకింగ్ పనులను ముందుగానే ప్లాన్ చేసుకోవాలని నిపుణులు సూచిస్తున్నారు. ఏప్రిల్ 1న బ్యాంకుల వార్షిక ఖాతాల ముగింపు సందర్భంగా సెలవు ఉంటుంది. ఆ తరువాత ఏప్రిల్ 2న మౌనీ గురువారం కారణంగా కేరళలో మాత్రమే బ్యాంకులు పనిచేయవు. ఇకనుభ కుశువారం సందర్భంగా ఏప్రిల్ 3న దేశవ్యాప్తంగా బ్యాంకులు మూతపడనున్నాయి. ఏప్రిల్ 14న అంబేద్కర్ జయంతి, తమిళ నూతన సంవత్సరం, బైశాఖి వంటి పండుగల కారణంగా పలు రాష్ట్రాల్లో సెలవులు ఉంటాయి. అలాగే ఏప్రిల్ 15న బెంగాలీ నూతన సంవత్సరం, విషు, బోహోగీ బిహూ సందర్భంగా త్రిపుర, అసోం, అరుణాచల్ ప్రదేశ్, కేరళ, పశ్చిమ బెంగాల్, హిమాచల్ ప్రదేశ్ రాష్ట్రాల్లో బ్యాంకులు మూతపడనున్నాయి. ఏప్రిల్ 16న అస్సాంలో బిహూ పండుగ కారణంగా సెలవు ఉంటుంది. ఇక ఏప్రిల్ 20న కర్ణాటకలో బసవ



జయంతి, అక్షయ తృతీయ సందర్భంగా బ్యాంకులు పనిచేయవు. ఏప్రిల్ 21న త్రిపురలో గరియా పూజ కారణంగా సెలవు ప్రకటించారు. ఇవే కాకుండా ప్రతి ఆదివారం (5, 12, 19, 26 తేదీలు) అలాగే రెండో, నాలుగో శనివారం (11, 25 తేదీలు) కూడా సాధారణ సెలవులు ఉంటాయి. అయితే ఈ సెలవుల సమయంలోనూ ఆన్లైన్ బ్యాంకింగ్, యూపీఐ సేవలు యథావిధిగా కొనసాగుతాయి. అయినప్పటికీ బ్రాంచ్ సేవలు అవసరమైన వారు ముందుగానే తమ పనులు పూర్తి చేసుకోవడం మంచిదని నిపుణులు సూచిస్తున్నారు.

## భారీ లాభాల్లో దేశీయ మార్కెట్లు!



ముంబై, మార్చి 25, మన గళం: అమెరికా-ఇరాన్ మధ్య ఉద్రిక్తతలు తగ్గుముఖం పట్టనున్నాయన్న వార్తలు ప్రపంచ మార్కెట్లలో ఊపిరి పోశాయి. కాబట్టి విరమణకు అవకాశాలు ఉన్నాయన్న సంకేతాలతో అంతర్జాతీయ మార్కెట్లు లాభాల బాట పట్టగా, అదే జోష్ దేశీయ స్టాక్ మార్కెట్లోనూ కనిపించింది. దీంతో నూచీలు భారీగా ఎగిశాయి. బుధవారం ట్రేడింగ్ ప్రారంభంలోనే సెన్సెక్స్ దాదాపు 600 పాయింట్ల లాభంతో ప్రారంభమై, రోజంతా పాజిటివ్ ట్రెండ్లో కొనసాగింది. మధ్యాహ్నం తర్వాత వేగం పెంచుకుని ఒక దశలో 1800 పాయింట్లకు పైగా లాభంతో 75,849 వద్ద ఇంట్రాడే గరిష్టాన్ని తాకింది. చివరకు 1205 పాయింట్ల లాభంతో 75,273 వద్ద ముగిసింది. ఇక నిష్ఠి కూడా అదే బాటలో సాగి, చివరికి 394 పాయింట్లు పెరిగి 23,306 వద్ద స్థిరపడింది. వరుసగా రెండో రోజు కూడా మార్కెట్లు లాభాల్లో ముగియడం పెట్టుబడిదారులకు ఊరటనిచ్చింది. రంగాల వారీగా చూస్తే దాదాపు అన్ని రంగాలు గ్రీన్లోనే ట్రేడ్ అయ్యాయి. ముఖ్యంగా బ్యాంకింగ్, ఫైనాన్స్, మిడ్క్యాప్ షేర్లు మంచి ప్రదర్శన కనబరిచాయి. బ్యాంక్ నిష్ఠి 1102 పాయింట్లు ఎగబాకగా, నిష్ఠి మిడ్క్యాప్ సూచీ 1244 పాయింట్లు పెరిగింది. వ్యక్తిగత షేర్ల విషయానికి వస్తే సమ్మన్ క్యాపిటల్, శ్రీరామ్ ఫైనాన్స్, కేన్స్ టెక్నాలజీస్, కల్యాణ్ జువెల్లరీ, వీబి ఇండస్ట్రీస్ వంటి షేర్లు లాభాలు నమోదు చేశాయి. మరోవైపు టెక్ మహీంద్రా, ఆయిల్ ఇండియా, వవర్ గ్రిడ్ కార్పొరేషన్, యునైటెడ్ స్పిరిట్స్, టాటా కన్స్ట్రక్షన్స్ సర్వీసెస్ షేర్లు నష్టాల్లో ముగిశాయి. ఇదిలా ఉండగా ట్రెంట్ క్రూడ్ ఆయిల్ ధర 100 డాలర్ల దిగువకు రావడం కూడా మార్కెట్లకు అనుకూలంగా మారింది. అలాగే రూపాయి విలువ డాలర్తో పోలిస్తే 93.97 వద్ద కొనసాగుతోంది. మొత్తానికి అంతర్జాతీయ పరిణామాలు అనుకూలంగా మారడంతో దేశీయ మార్కెట్లు ఊపందుకున్నాయి. వచ్చే రోజుల్లో కూడా ఈ ట్రెండ్ కొనసాగుతుందా లేదా అన్నదే ఇప్పుడు పెట్టుబడిదారుల ఆసక్తిగా మారింది. మొత్తానికి అంతర్జాతీయ పరిణామాలు అనుకూలంగా మారడంతో దేశీయ మార్కెట్లు ఊపందుకున్నాయి. వచ్చే రోజుల్లో కూడా ఈ ట్రెండ్ కొనసాగుతుందా లేదా అన్నదే ఇప్పుడు పెట్టుబడిదారుల ఆసక్తిగా మారింది.

## సంపాదకీయం

### విద్యా సంస్కరణలు : భవనాలు - నాణ్యత

తెలంగాణ రాష్ట్రంలో విద్యా వ్యవస్థ సమూల మార్పులకు లోనవుతున్న తరుణంలో, ప్రభుత్వం కేటాయిస్తున్న బడ్జెట్ మరియు క్షేత్రస్థాయిలో జరుగుతున్న పనుల మధ్య సమతుల్యతపై విస్తృత చర్చ జరుగుతోంది. ముఖ్యంగా విద్యా రంగానికి వేల కోట్ల రూపాయలు కేటాయించడం శుభవరిణామం అయినప్పటికీ, ఆ నిధులు కేవలం భవనాల నిర్మాణానికే పరిమితం అవుతున్నాయా అనే అనుమానాలు వ్యక్తమవుతున్నాయి. ప్రభుత్వ పాఠశాలలు కార్పొరేట్ సంస్థలకు ధీటుగా కనిపిస్తున్న మాట వాస్తవమే కానీ, ఆ గోడల మధ్య జరిగే భోధనలో నాణ్యత ఎంతవరకు ఉందనేది ఇప్పుడు ప్రధాన ప్రశ్నగా మారింది. విద్యా సంస్కరణలు అంటే కేవలం రంగులద్దిన గోడలు, ఆధునిక బెంచీలు మాత్రమే కాదు, విద్యార్థి మేధస్సును పదునుపెట్టే ఉత్తమ విద్యా విధానం కూడా అందులో భాగం కావాలి. రాష్ట్రవ్యాప్తంగా నిర్విస్తూన్న 'యంగ్ ఇండియా రెసిడెన్షియల్ స్కూల్స్' ద్వారా ప్రభుత్వం ఒక కొత్త ఒరవడిని సృష్టించాలని చూస్తోంది. అంతర్జాతీయ స్థాయి వనతులతో కూడిన ఈ పాఠశాలలు పేద విద్యార్థులకు వరంలా మారతాయని ప్రభుత్వం భావిస్తోంది. అయితే, ఈ భారీ భవనాల నిర్మాణం మరియు భవిష్యత్తులో వీటిని కొనసాగించే విధంపై సృష్టమైన ప్రణాళిక అవసరం. గతంలో కూడా అనేక భవనాలు నిర్మించినా, సరైన నిర్వహణ లేక అవి శిథిలావస్థకు చేరుకున్న దాఖలాలు ఉన్నాయి. కాబట్టి, కొత్తగా నిర్మించే ప్రతి ఇటుక వెనుక నాణ్యమైన విద్యను అందించాలనే బలమైన సంకల్పం ఉంటేనే ఈ వేల కోట్ల రూపాయల పెట్టుబడికి సార్థకత లభిస్తుంది. ప్రభుత్వ విద్యా సంస్థల్లో మౌలిక వసతుల కల్పన అనేది ప్రాథమిక అవసరం. తాగునీరు, శుభ్రమైన మరుగుదొడ్లు, విద్యుత్ సౌకర్యం వంటి కనీస వసతులు లేని పాఠశాలల్లో విద్యార్థులు చదువుపై దృష్టి పెట్టడం అసాధ్యం. ప్రభుత్వం ఈ దిశగా అడుగులు వేయడం మంచిదే అయినా, డిజిటల్ తరగతి గదులు మరియు కంప్యూటర్ ల్యాబ్ల విస్తారంతో మరొక వేగం పెంచాలి ఉంది. ఆధునిక ప్రపంచంలో సాంకేతిక పరిజ్ఞానం లేని విద్య అసంపూర్ణం కాబట్టి, ప్రతి ప్రభుత్వ పాఠశాల విద్యార్థికి ఇంటర్నెట్ మరియు కంప్యూటర్ సౌకర్యం అందుబాటులోకి రావాలి. వసతుల కల్పన అనేది నిరంతర ప్రక్రియగా సాగాలి తప్ప కేవలం ఎన్నికల హామీలకో, బడ్జెట్ ప్రసంగాలకో పరిమితం కాకూడదు. భోధనా నాణ్యత విషయంలో ప్రభుత్వం కఠినమైన నిర్ణయాలు తీసుకోవాల్సిన సమయం ఆసన్నమైంది. అత్యాధునిక భవనాలు ఉన్నప్పటికీ, అక్కడ పాఠాలు చెప్పే ఉపాధ్యాయులు లేకపోతే ఆ భవనాలు నిరుపయోగం. రాష్ట్రవ్యాప్తంగా వేల సంఖ్యలో ఉన్న ఉపాధ్యాయులు ఖాళీలను యుద్ధ ప్రాతిపదికన భర్తీ చేయాలి. కేవలం నియామకాలు మాత్రమే సరిపోవు, మారుతున్న కాలానికి అనుగుణంగా ఉపాధ్యాయులకు నిరంతరం శిక్షణ ఇవ్వాలి. ఆర్టిఫిషియల్ ఇంటెలిజెన్స్ వంటి అత్యాధునిక అంశాలను విద్యార్థులకు భోధించాలంటే, ముందుగా ఉపాధ్యాయులు వాటిపై పట్టు సాధించాలి. విద్యా నాణ్యత అనేది కేవలం సిలబస్ పూర్తి చేయడంలో లేదు, విద్యార్థుల్లో సృజనాత్మకతను వెలికితీయడంలో ఉంది. ఇంటర్నెట్ ద్వారా మధ్యాహ్న భోజన పథకం అమలు చేయడం తెలంగాణ ప్రభుత్వం తీసుకున్న ఒక సాహసోపేతమైన నిర్ణయం. కౌమార దశలో ఉన్న విద్యార్థులకు సరైన పోషకాహారం అందడం వల్ల వారు చదువులో రాణించే అవకాశం ఉంటుంది. కానీ, ఈ పథకం అమలులో క్షేత్రస్థాయిలో అనేక లోపాలు కనిపిస్తున్నాయి. నిధుల విడుదల ఆలస్యం కావడం వల్ల నిర్వాహకులు నాణ్యత లేని భోజనాన్ని వడ్డిస్తున్నారనే ఫిర్యాదులు వస్తున్నాయి. విద్యార్థుల ఆరోగ్యంపై ప్రభావం చూపే ఇటువంటి అంశాల్లో ప్రభుత్వం ఏమాత్రం అలసత్వం వహించకూడదు. భోజన నాణ్యతను తనిఖీ చేయడానికి ప్రతి కళాశాలలో ఒక పర్యవేక్షణ కమిటీని ఏర్పాటు చేయడం ద్వారా ఈ సమస్యను కొంతవరకు అధిగమించవచ్చు. విద్యా వ్యవస్థలో నాణ్యత పెరగాలంటే పాఠ్యాంశాల రూపకల్పనలో కూడా మార్పులు రావాలి. ప్రస్తుతం ఉన్న సిలబస్ కేవలం మార్కుల వేటకే ప్రాధాన్యత ఇస్తోంది తప్ప, విద్యార్థికి కావలసిన జీవన నైపుణ్యాలను నేర్పించడం లేదు. ప్రాథమిక స్థాయి నుండి వృత్తి విద్యా కోర్సులను ప్రవేశపెట్టడం ద్వారా చదువు పూర్తి చేసిన వెంటనే విద్యార్థులకు ఉపాధి అవకాశాలు లభిస్తాయి. ఆంగ్ల భాషా నైపుణ్యాలతో పాటు మాతృభాషపై ముఖ్యకారం పెంచేలా విద్యా విధానం ఉండాలి. విద్య అనేది కేవలం పుస్తకాలకు పరిమితం కాకుండా, సమాజాన్ని అర్థం చేసుకునేలా ఉండాలి. అప్పుడే విద్యార్థులు బాధ్యతాయుతమైన పౌరులుగా ఎదుగుతారు మరియు సమాజ అభివృద్ధిలో భాగస్వాములవుతారు. ప్రభుత్వ పాఠశాలల్లో విద్యార్థుల సంఖ్య తగ్గడానికి ప్రధాన కారణం ప్రైవేట్ పాఠశాలలపై ప్రజల్లో ఉన్న మిశ్రమితం సమృద్ధి. ఈ ధోరణిని మార్చాలంటే ప్రభుత్వ పాఠశాలలపై సమృద్ధి కలిగించేలా ప్రభుత్వం చర్యలు తీసుకోవాలి. ఉన్నత అధికారులు మరియు ప్రజాప్రతినిధులు తమ పిల్లలను ప్రభుత్వ పాఠశాలల్లో చేర్పించినప్పుడే సామాన్యులకు కూడా ఆ సమృద్ధి కలుగుతుంది. విద్యా రంగంలో సంస్కరణలు అనేవి కేవలం కాగితాల మీద కాకుండా, సామాన్య విద్యార్థికి అందే ఫలా ద్వారా కొలవబడాలి. విద్యా ప్రమాణాల మెరుగుదలకు ప్రతి ఏడాది ఒక 'క్వాలిటీ ఆడిట్' నిర్వహించడం ద్వారా ఎక్కడ లోపాలు ఉన్నాయో గుర్తించి వాటిని సరిదిద్దే అవకాశం ఉంటుంది. గ్రామీణ ప్రాంతాల్లోని విద్యార్థులకు ఉన్నత విద్యను చేరువ చేయడంలో ప్రభుత్వం ఇంకా కృషి చేయాల్సి ఉంది. పట్టణ ప్రాంతాల్లో ఉన్న వసతులు పల్లెల్లోని పాఠశాలలకు అందడం లేదు. డిజిటల్ విషయం గ్రామీణ ప్రాంతాలకు విస్తరించినప్పుడే నిజమైన సమానత్వం సిద్ధిస్తుంది. ప్రతి పల్లెటూరి విద్యార్థికి ప్రపంచ స్థాయి విజ్ఞానం అందేలా ఇంటర్నెట్ కనెక్టివ్ లోని బలోపేతం చేయాలి. అలాగే, రవాణా సౌకర్యాలను లేక చదువుకు దూరమవుతున్న విద్యార్థుల కోసం ప్రత్యేక బస్సు సౌకర్యాలను కల్పించాలి. విద్య అనేది ఎవరికీ భారం కాకూడదు, అది అందరికీ అందుబాటులో ఉండే ఒక సహజ హక్కుగా మారాలి. దీనికోసం బడ్జెట్ కేటాయింపులు మరియు పారదర్శకంగా జరగాలి. ప్రభుత్వం ప్రవేశపెట్టిన విద్యా సంస్కరణల విజయానికి సహజ భాగస్వామ్యం కూడా చాలా ముఖ్యం. పాఠశాల నిర్వహణ కమిటీలు క్రియాశీలకంగా పనిచేయాలి. తల్లిదండ్రులు తమ పిల్లల చదువు గురించి ఎప్పటికప్పుడు ఉపాధ్యాయులతో సంప్రదించాలి. కేవలం ప్రభుత్వమే అన్నీ చేయాలని కోరుకోకుండా, పూర్వ విద్యార్థులు మరియు దాతలు కూడా పాఠశాలల అభివృద్ధిలో భాగస్వాములు కావాలి. ఒక గ్రామంలోని పాఠశాల ఆ గ్రామానికి ఒక దేవాలయం వంటిదని భావించినప్పుడు మాత్రమే దాని అభివృద్ధి సాధ్యమవుతుంది. విద్యా రంగంలో వస్తున్న మార్పులను ప్రజల్లోకి తీసుకెళ్లడంలో మీడియా కూడా తన వంతు పాత్ర పోషించాలి. అప్పుడే సంస్కరణల లక్ష్యం నెరవేరుతుంది. ముగింపుగా, విద్యా రంగంలో తెలంగాణ ప్రభుత్వం చేస్తున్న ప్రయత్నాలు అభినందనీయం, కానీ ప్రయాణం ఇంకా సుదీర్ఘంగా ఉంది. భవనాల నిర్మాణం ఒక మైలురాయి అయితే, విద్యా నాణ్యత పెంపుదల అనేది గమ్యం. ఈ గమ్యస్థానం చేరుకోవడానికి ప్రభుత్వం, ఉపాధ్యాయులు మరియు తల్లిదండ్రులు సమన్వయంతో పనిచేయాలి. అప్పుడే రాష్ట్రంలోని ప్రతి విద్యార్థి ఒక విజ్ఞాన ఖనిగా మారి, దేశాభివృద్ధిలో తన వంతు పాత్ర పోషించగలడు. బడ్జెట్ నిధులు సద్వినియోగం అయినప్పుడే, ప్రభుత్వ ఆశయాలు నెరవేరుతాయి మరియు తెలంగాణ రాష్ట్రం విద్యా పటంలో అగ్రగామిగా నిలుస్తుంది. విద్య అనేది రేపటి తరానికి మనం ఇచ్చే అతిపెద్ద ఆస్తి అనే విషయాన్ని ఎవరూ మరువకూడదు.

## ఏలూరు ఎంపీపై భయంకరమైన కుట్ర.

- బ్లడ్ శాంపిల్ తీసుకోకుండానే, బ్లడ్ టెస్టు రిపోర్ట్?.
- రిమాండ్ రిపోర్టులో ప్రస్తావన లేని బ్లడ్ రిపోర్ట్ అంశం.
- ఎస్పీ ప్రకటన వెనుక ఉన్న కుట్ర ఉద్దేశం ఏంటి?
- ముందుగా కొకైన్ తీసుకున్నారంటూ ప్రచారం, చివరికి కొకైన్ తీసుకోలేదని తేల్చేసిన రిమాండ్ రిపోర్టు.
- ప్రముఖ ల్యాబుల్లో సొంతంగా బ్లడ్ టెస్టు చేయించిన ఎంపీ పుట్టా మహేష్ కుమార్.
- రిపోర్టుల్లో నెగటివ్ గా తేలటంతో సంచలనం.

(అలూరు మనగళం): హైదరాబాద్ మెయినాబాద్ ఫామ్ హౌస్ డ్రగ్ కేసులో సంచలన వాస్తవాలు బయటికి వచ్చాయి. విశ్వసనీయ సమాచారం మేరకు, ఒక సాధారణ డిన్నర్ పార్టీ అని వెళ్ళిన ఏలూరు ఎంపీ తెలియకుండానే డ్రగ్ కేసులో ఇరుక్కుపోయారు. దీని వెనుక తీవ్రమైన కుట్ర కోణం ఉందని తెలుస్తుంది. కనీసం సిగరెట్ మరియు ఆల్కహాల్ కూడా తాగే అలవాటు కూడా లేని పుట్టా మహేష్ కుమార్ పై డ్రగ్స్ ఆరోపణలు రావడంతో అయిన సన్నిహితులు, పార్టీ నేతలు విస్తుపోయారు. విశ్వసనీయ వర్గాల నుండి అందిన సమాచారం ప్రకారం. ఒక వివాహ కార్యక్రమానికి వెళ్లాల్సి ఉన్న ఎంపీ మార్గమధ్యంలో ఫార్మ్ హౌస్ లో ఉన్న ఒక స్నేహితుడిని కలిసేందుకు ఆగారు. ఎంపీ ఫామ్ హౌస్ కి వెళ్ళిన కొద్దిసేపటికి ఈగల్ టీమ్ పోలీసులు వచ్చి డ్రగ్స్ చెకింగ్ చేయాలని చెప్పి అక్కడ ఉన్న 11 మంది వద్ద పోలీసుల సమక్షంలోనే యూరిన్ శాంపిల్ తీసుకుని రాపిడ్ టెస్ట్ చేసారు. 10 నిమిషాల తర్వాత చేవెళ్ల డీసీపీ వచ్చి బదుగురికి పాజిటివ్ వచ్చిందని, పుట్టా మహేష్ కుమార్ సహా మిగిలినవారికి నెగటివ్ వచ్చిందని స్పష్టంగా ప్రకటించిన విషయం అన్ని మీడియాలలో రావడం ప్రజలంతా దానిని చూడటం అందరికీ తెలిసిన విషయమే. చేవెళ్ల డీసీపీ ఏలూరు ఎంపీ వద్దకు వచ్చి మీకు నెగటివ్ వచ్చింది, మీరు కొద్దిసేపటిలో మిమ్మల్నిని పంపించేస్తామని కూడా చెప్పినట్లు సమాచారం. అసలైన ట్రిప్లెస్ ఇక్కడే మొదలయింది. ఇంతలో ఎస్పీ గిరిధర్ రంగప్రవేశం చేసారు. పుట్టా మహేష్ కు యూరిన్ టెస్ట్ లో నెగటివ్ వచ్చిన రిపోర్ట్ ను పోలీసులు ఎస్పీ ముందుంచారు. రిపోర్ట్ ను చూసిన ఎస్పీ అక్కడనుంచే ఎవరితోనో ఫోన్ లో మాట్లాడారు. మాట్లాడుతూ తలసాని శ్రీనివాస్ అల్లుడు ఉన్నాడని ఫోన్ లోనే అవుతలి వ్యక్తులకు చెప్పారని తెలుస్తోంది . ఈ మాటలు అక్కడ అందరు వింటూనే ఉన్నట్లు కూడా సమాచారం. ఆ మాటలు వింటూనే ఉన్న ఎంపీ పుట్టా మహేష్.. నేను తలసాని అల్లుడిని కాదని తెలపటానికి ప్రయత్నించినట్లు తెలిసింది. కానీ ఎస్పీ ఆ మాటలు ఏవి పట్టించుకోకుండా ఫోన్ పెట్టేసిన తర్వాత మరొక ఫోన్ కూడా మాట్లాడారు. అనంతరం పోలీసులవేపు తిరిగి, యూరిన్ టెస్ట్ కచ్చితమైన రిజల్ట్ రాదు, బ్లడ్ టెస్ట్ కూడా చేస్తేనే కచ్చితమైన రిజల్ట్ వస్తుందని చెప్పి, నెగటివ్ వచ్చిన వాళ్ళతో సహా వీరందరిని ఇక్కడే ఉంచండి, బ్లడ్ శాంపిల్స్ కోసం పంపించాలని చెప్పి పక్కకు వెళ్లిపోయారు. ఎస్పీ ఆదేశాల మేరకు తెల్లవారుజామున 3 గంటల సమయంలో 11 మందిని ఎర్రగడ్డ ప్రభుత్వ ఆసుపత్రికి తీసుకువెళ్లారు. ఇక్కడే అసలైన మాయ జరిగింది. తీసుకెళ్లింది బ్లడ్ శాంపిల్స్ కోసం.. కానీ అక్కడ తీసుకుంది మళ్ళీ యూరిన్ శాంపిల్స్ మాత్రమే. ఇక్కడ కూడా 10 మంది యూరిన్ శాంపిల్స్ ఒక వైపుగా తీసుకెళ్లారు. కానీ ఎంపీ పుట్టా మహేష్ యూరిన్ శాంపిల్ మరోవైపు పంపినట్లు సమాచారం. అనంతరం ఈ 11 మందిని శంషాబాద్ పోలీస్ స్టేషన్ కి తరలించారు. రెండవ సారి యూరిన్ శాంపిల్స్ తీసుకున్న సుమారు 5 గంటల తర్వాత, అంటే సుమారు ఉదయం 9 గంటల సమయంలోఈగల్ ఎస్పీ మీడియా ముందుకు వచ్చి, బ్లడ్ శాంపిల్స్ లో ఏలూరు ఎంపీ పుట్టా మహేష్ కుమార్ కు పాజిటివ్ వచ్చిందని ప్రత్యేకంగా ప్రకటించారు. ఇక్కడ గమనించాల్సింది ఎంటంటే మొదటిసారి చేసిన యూరిన్ టెస్ట్ రిపోర్ట్ ను 10 నిమిషాల్లో బయటికి చెప్పగా రెండవ సారి చేసిన యూరిన్ టెస్ట్ రిపోర్ట్ 5 గంటల తర్వాత బయట పెట్టడం. ఇక్కడే ఖచ్చితంగా కుట్ర కోణం ఉందని అనుమానాలు బలపడుతున్నాయి. ఇక్కడ అసలైన, ఆశ్చర్యకరమైన విషయం ఏమిటంటే బ్లడ్ శాంపిల్ తీసుకోకుండా, బ్లడ్ రిపోర్ట్ పాజిటివ్ గా వచ్చిందని ఈగల్ ఎస్పీ ప్రకటించడం. చివరికి రిమాండ్ రిపోర్టులో కూడా ఎక్కడ కూడా బ్లడ్ టెస్ట్ ప్రస్తావన లేదు. కేవలం యూరిన్ టెస్టు అని మాత్రమే ఉంది. మరి బ్లడ్ టెస్ట్ చేయకుండానే పాజిటివ్ వచ్చింది అని ఎస్పీ ఎలా చెప్పారు ? ఇక్కడ అనేక సందేహాలు, అనేక అనుమానాలు, పాజిటివ్ వచ్చింది యూరిన్ టెస్ట్ లోనా? లేదా బ్లడ్ టెస్ట్ లోనా? ఏలూరు ఎంపీ యూరిన్ శాంపిల్ ఎక్కడికి తీసుకెళ్లారు? పాజిటివ్ రావడం కోసం అందులో ఏదైనా కలిపారా?. అయితే ఏలూరు ఎంపీ పై డ్రగ్ ముద్ర వేసేందుకు తీవ్రంగా ప్రయత్నించిన ఎస్పీ గిరిధర్ ఒకచోట పప్పులో కాలువేసారు. అదే.. బ్లడ్ టెస్ట్ లో ఏలూరు ఎంపీ కి పాజిటివ్ వచ్చిందని చెప్పడం. ఇక్కడే కచ్చితమైన కుట్ర ఉందని, ఇందులో ఈగల్ ఎస్పీ గిరిధర్ పాత్ర ఉందని అనుమానాలకు బలం చేకూరుతోంది. బ్లడ్ శాంపిల్ తీసుకోకుండానే, బ్లడ్ రిపోర్టులో పాజిటివ్ వచ్చిందని చెప్పిన ఎస్పీ, అదే నిజమైతే బ్లడ్ శాంపిల్ రిపోర్టు బయటపెట్టాలి. ఇదిలా ఉండగా, తాజాగా అందిన సమాచారం ప్రకారం.. పోలీసు విచారణ ముగించుకుని ఇంటికి వచ్చిన తర్వాత ఎంపీ రెండు గుర్తింపు పొందిన ప్రముఖ ల్యాబుల్లో సొంతంగా యూరిన్ టెస్టు చేయించినట్లు



తెలిసింది. ఆ రిపోర్టు కాపీలను కూడా మనకు దొరికాయి. వీటిలో “నెగటివ్“ గా రిపోర్టు రావడం మీరు చూడొచ్చు. వీటితోపాటు, ఎంపీ పై కుట్ర కోణం అనుమానాలు రేగటానికి మరో బలమైన కారణం ఉంది. అదే, ఎంపీ ఆరోగ్యానికి సంబంధించిన సమాచారం. ఇది కూడా మనకు వచ్చింది. నాలుగేళ్ళ కిందట ఎంపీకి హార్ట్ ఆపరేషన్ జరిగింది. దీనికి సంబంధించిన రిపోర్టులు కూడా ఉన్నాయి. అయిన ఇప్పటికీ రెగ్యులర్ గా మందులు వాడుతున్నారు. గుండె సమస్య ఉన్న వ్యక్తి కొకైన్ లాంటి డ్రగ్స్ వాడటం సాధ్యమేనా?. సాధారణ మనిషి గుండె నిమిషానికి 70 నుంచి 100 సార్లు కొట్టుకుంటుంది. డ్రగ్స్ తీసుకున్నప్పుడు 150 నుంచి 200 వరకూ వెళ్ళిపోతుందని వైద్యులు చెబుతారు. మరి గుండె సమస్య ఉన్న వ్యక్తి డ్రగ్స్ తీసుకోవడం ఏ విధంగా సాధ్యం? ఇప్పుడు తేలాల్సిన విషయాలు

- 1) ఎంపీ పై డ్రగ్ ముద్ర వేయాలనే కుట్ర వెనుక ఎవరున్నారు?
- 2) అసలు తలసాని అల్లుడు అని తెలుసుకున్న తర్వాతే ఎస్పీ 2వ సారి టెస్ట్ కు ఆదేశించారా? దానికి కారణం ఏంటి?
- 3) ఎస్పీ ఏలూరు ఎంపీ గురించి.. తలసాని అల్లుడు అంటూ ఫోన్ లో చెప్పిందేవరికి?
- 4) పాజిటివ్ వచ్చింది యూరిన్ టెస్ట్ లోనా? లేదా బ్లడ్ టెస్ట్ లోనా?
- 5) 2వ సారి కూడా యూరిన్ టెస్ట్ చేసి, బ్లడ్ టెస్ట్ లో పాజిటివ్ వచ్చిందని ఎందుకు చెప్పాల్సివచ్చింది?
- 6) అసలు బ్లడ్ టెస్ట్ చేస్తే రిమాండ్ రిపోర్ట్ లో, ఎఫ్బిఆర్ లో బ్లడ్ టెస్ట్ గురించి ఎందుకు రాయలేదు.
- 7) కొకైన్ తీసుకున్నారని ఒక పక్క పోలీసులు చెబుతూ, ఖీx= లో కొకైన్ తీసుకున్న అసవాళ్ళు లేవని చెప్పటం కుట్ర కాదా?
- 8) యాంఫిటమిన్ , మెథా యాంఫిటమిన్ వంటి అసవాళ్ళు ఏవిధంగా నిర్ధారించారు ?
- 9) గుండె సంబంధిత, ఒబెసిటీ, డిప్రెషన్ వంటి ఇతర ఆరోగ్య సమస్యలకు వాడే మందుల వాళ్ళ కూడా యాంఫిటమిన్ , మెథా యాంఫిటమిన్ వంటి అసవాళ్ళు కనిపించే అవకాశం ఉందని తెలిసి కూడా డ్రగ్స్ తీసుకున్నారని ఎలా ప్రకటించారు ?
- 10) గుండె ఆపరేషన్ చేయించుకున్న వ్యక్తి కొకైన్ లాంటి డ్రగ్ తీసుకుంటే బతుకుతాదా?
- 11) ఏలూరు ఎంపీ పుట్టా మహేష్ పై చేసిన కుట్ర వెనుక అసలు సూత్రధారులెవరు? పాత్రధారులెవరు?
- 12) రాజకీయ చదరంగంలో చేయని నేరానికి ఏలూరు ఎంపీ బలయ్యారా?. ఇలాంటి ఆరోపణలను సోషల్ మాధ్యమాల్లో రావడం, చూడడం కొంతమందికి హృదయం చెలించే విధంగా విషయాలు చెయ్యని నేరాని బలి చేయడం, దీనివెనక ఎవరు ఉన్నారు, ఎందుకు చేశారు, తెలేవరకు చాలా బాధాకరం ఉంటుంది. ఇలాంటి విషయాల్ని ఖండిస్తూ రాజకీయాల్లో ఒక వ్యక్తిని ప్రత్యక్షంగా ఎదుర్కోలేక ఒక మనిషిని మానసికంగా, శారీరకంగా దెబ్బతీసే విధంగా అసత్యపు ఆరోపణలు చేస్తూ, కుట్రలు చేసే దాన్ని నేను అలూరు నియోజకవర్గం తెలుగుదేశం పార్టీ యువ నాయకుడిగా ఖండిస్తున్నానని నెమకల్ రవి యాదవ్ తెలిపారు.

## మిగడ ఫేస్ ప్యాక్.. సహజంగా మెరిసే చర్మానికి సులభ పరిష్కారం

- చర్మానికి తేమను అందించే మిగడ - సహజ పదార్థాలతో తయారీ - మృదువైన, మెరిసే చర్మం - ఇంట్లోనే సులభంగా ఉపయోగం



డెస్క్ మార్చి 25 మన గళం, ఆరోగ్యం : సహజసిద్ధమైన అందాన్ని కోరుకునే వారికి మిగడ ఫేస్ ప్యాక్ ఒక ఉత్తమ ఎంపికగా మారుతోంది. పాలు మరిగించిన తర్వాత పైభాగంలో ఏర్పడే మిగడలో

సహజ కొవ్వులు, విటమిన్లు సమృద్ధిగా ఉంటాయి. ఇవి చర్మానికి తేమను అందించి, పొడిబారిన చర్మాన్ని మృదువుగా మార్చడంలో సహాయపడతాయి. మిగడ ఫేస్ ప్యాక్ తయారు చేయడం చాలా సులభం. ఒక స్పూన్ మిగడలో కొద్దిగా పసుపు, తేనె లేదా నిమ్మరసం కలిపి ముఖంపై అప్లై చేయాలి. 15-20 నిమిషాల తర్వాత గోరువెచ్చని నీటితో కడిగితే చర్మం తేలికగా, తాజాగా కనిపిస్తుంది. ఈ ప్యాక్ చర్మాన్ని లోతుగా శుభ్రపరచడంలో సహాయపడుతుంది. మిగడలో ఉన్న పోషకాలు చర్మానికి పోషణ అందించి, ముడతలను తగ్గించడంలో కూడా ఉపయోగపడతాయి. ఇది చర్మాన్ని మృదువుగా చేసి, సహజ కాంతిని పెంచుతుంది. ముఖ్యంగా పొడి చర్మం ఉన్నవారికి ఇది ఎంతో ఉపయోగకరం. క్రమం తప్పకుండా ఉపయోగిస్తే చర్మం ఆరోగ్యంగా మారుతుంది. అయితే, అయిల్ స్కిన్ ఉన్నవారు మిగడను ఎక్కువగా ఉపయోగించకూడదని నిపుణులు సూచిస్తున్నారు. అలాగే, ఏదైనా అల్లర్లీ ఉంటే ముందుగా చిన్న భాగంలో పరీక్ష చేసి ఉపయోగించడం మంచిది. సహజంగా అందాన్ని మెరుగుపరుచుకోవాలంటే మిగడ ఫేస్ ప్యాక్ మంచి పరిష్కారంగా నిలుస్తోంది.




## మట్టి గిన్నెలు..

ఆరోగ్యానికి సహజమైన ఎంపిక

- పూర్వకాల సంప్రదాయం మట్టి ప్రాచుర్యం
- ఆహారానికి ప్రత్యేక రుచి, పోషకాలు
- ఆరోగ్యానికి లాభాలు
- ప్లాస్టిక్, లోహాలకు ప్రత్యామ్నాయం

ప్రాంతీయం, మార్చి 25 మన గళం, ఆరోగ్యం : ఇటీవల కాలంలో మట్టి గిన్నెల వినియోగం మట్టి పెరుగుతోంది. ఒకప్పుడు ప్రతి ఇంట్లో కనిపించే ఈ గిన్నెలు, ఇప్పుడు ఆరోగ్యంపై అవగాహన పెరగడంతో తిరిగి ప్రజల దృష్టిని ఆకర్షిస్తున్నాయి. సహజ పదార్థాలతో తయారయ్యే మట్టి గిన్నెలు, ఆహారాన్ని సురక్షితంగా వండేందుకు ఉత్తమమైన ఎంపికగా భావించబడుతున్నాయి. మట్టి గిన్నెలలో వండిన ఆహారం ప్రత్యేక రుచిని అందిస్తుంది. మెల్లగా వండే ప్రక్రియ వల్ల పోషకాలు ఎక్కువగా నిల్వ ఉంటాయి. అలాగే, మట్టి గిన్నెలు వేడిని సమంగా పంచి, ఆహారాన్ని సాఫ్ట్గా, రుచిగా తయారు చేస్తాయి. పులుసులు, కూరలు, అన్నం వంటి వంటకాలకు ఇవి మరింత రుచిని తెస్తాయి. ఆరోగ్యపరంగా కూడా మట్టి గిన్నెలు అనేక ప్రయోజనాలను అందిస్తాయి. రసాయనాలు లేకుండా తయారయ్యే వల్ల శరీరానికి హానికరం కాదు. అల్యూమినియం, ప్లాస్టిక్ పాత్రలతో పోలిస్తే మట్టి గిన్నెలు ఆరోగ్యానికి సురక్షితమైనవి. నీటిని కూడా మట్టి కుండలో నిల్వ చేస్తే సహజంగా చల్లబడుతుంది. పర్యావరణ పరిరక్షణలో కూడా మట్టి గిన్నెలు కీలక పాత్ర పోషిస్తాయి. ఇవి పూర్తిగా సహజంగా కరిగిపోతాయి కాబట్టి కాలుష్యం తగ్గుతుంది. ప్లాస్టిక్ వినియోగాన్ని తగ్గించడంలో ఇవి మంచి ప్రత్యామ్నాయంగా నిలుస్తున్నాయి. సంప్రదాయాన్ని కాపాడుతూ, ఆరోగ్యాన్ని మెరుగుపరచాలంటే మట్టి గిన్నెల వినియోగాన్ని ప్రోత్సహించడం అవసరం.



## వేసవిలో లస్సీ.. శరీరానికి చల్లని రక్షణ

డెస్క్ మార్చి 25 మన గళం, ఆరోగ్యం : వేసవికాలంలో

అధిక ఉష్ణోగ్రతలు మన శరీరాన్ని అలసటకు గురి చేస్తాయి. ఇలాంటి పరిస్థితుల్లో చల్లగా, రుచిగా ఉండే లస్సీ మంచి పానీయంగా నిలుస్తోంది. పెరుగు, నీరు, కొద్దిగా చక్కెర లేదా ఉప్పుతో తయారయ్యే ఈ పానీయం శరీరానికి తక్షణ శక్తిని అందిస్తూ, వేడి ప్రభావాన్ని తగ్గిస్తుంది. భారతీయ సంప్రదాయ పానీయాల్లో లస్సీకి ప్రత్యేక స్థానం ఉంది. లస్సీలో ఉండే ప్రోబయోటిక్స్ జీర్ణక్రియను మెరుగుపరచడంలో సహాయపడతాయి.

కడుపులోని మంచి బ్యాక్టీరియాను పెంచి, జీర్ణవ్యవస్థను సమతుల్యం చేస్తాయి. వేసవిలో తరచూ వచ్చే అజీర్ణం, గ్యాస్ సమస్యలను తగ్గించడంలో లస్సీ ఉపయోగపడుతుంది. అందువల్ల భోజనం తర్వాత ఒక గ్లాస్ లస్సీ తాగడం ఆరోగ్యానికి మేలు చేస్తుంది. అలాగే, లస్సీ శరీరానికి అవసరమైన నీటి శాతం నిలుపుకోవడంలో కీలక పాత్ర పోషిస్తుంది. చెమటతో బయటకు వెళ్లే నీరు, లవణాలను పూరించడంలో ఇది సహాయపడుతుంది. తీపి లస్సీ, ఉప్పు లస్సీ, మామిడి లస్సీ వంటి రకాల్లో దీన్ని తీసుకోవచ్చు. ప్రతి ఒక్కరి తనదైన రుచితో పాలు ఆరోగ్య ప్రయోజనాలను అందిస్తుంది. ఇంట్లోనే లస్సీ తయారు చేయడం చాలా సులభం. తాజా పెరుగు తీసుకుని, నీటితో బాగా గిలకొట్టి, చక్కెర లేదా ఉప్పు కలిపితే సరిపోతుంది. కొద్దిగా ఐస్ ముక్కలు వేసుకుంటే మరింత చల్లదనాన్ని అందిస్తుంది. అయితే, అధిక చక్కెర వేసి తాగడం మంచిది కాదని నిపుణులు సూచిస్తున్నారు. వేసవిలో శరీరాన్ని చల్లగా ఉంచుకోవాలంటే లస్సీని రోజువారీ అలవాటుగా మార్చుకోవడం ఉత్తమం.



## నల్ల టమాటాల్లో పోషకాల ఖజానా

డెస్క్ మార్చి 25 మన గళం, ఆరోగ్యం : ఆరోగ్యంపై అవగాహన పెరుగుతున్న నేపథ్యంలో నల్ల చెర్రీ టమాటాలు ప్రత్యేక గుర్తింపు పొందుతున్నాయి. వీటిలో 'అంతోసైనిన్' అనే శక్తివంతమైన యాంటీ ఆక్సిడెంట్లు అధికంగా ఉండటం వల్ల శరీరానికి అవసరమైన రక్షణ లభిస్తుంది. ఈ పదార్థాలే టమాటాలకు ముదురు రంగును అందించడమే కాకుండా, కణాల నాశనాన్ని అడ్డుకుని వృద్ధాప్య ప్రభావాలను తగ్గించడంలో కీలక పాత్ర పోషిస్తాయి. శరీరాన్ని లోపల నుంచి బలంగా ఉంచే సహజ శక్తి వీటిలో ఉంది. ఇక గుండె ఆరోగ్య పరిరక్షణలో నల్ల టమాటాలు ఎంతో ముఖ్యమైన పాత్ర పోషిస్తాయి. వీటిలో ఉన్న లైకోపీన్, పొటాషియం వంటి

పోషకాలు చెడు కొలెస్ట్రాల్ స్థాయిలను తగ్గించి, రక్తపోటును నియంత్రించడంలో ఉంచడంలో సహాయపడతాయి. దీని వల్ల గుండె సంబంధిత వ్యాధుల ప్రమాదం గణనీయంగా తగ్గుతుంది. సహజమైన ఆహారంతో గుండెను ఆరోగ్యంగా ఉంచుకోవాలనుకునే వారికి ఇవి ఉత్తమ ఎంపికగా నిలుస్తాయి.

కంటే ఆరోగ్యానికి కూడా నల్ల చెర్రీ టమాటాలు ఎంతో ఉపయోగకరంగా ఉంటాయి. వీటిలోని విటమిన్ ఎ, బీటా కెరోటిన్ కంటే చూపును మెరుగుపరచడంలో కీలకంగా పనిచేస్తాయి. నేటి తరంలో ఎక్కువ మంది డిజిటల్ పరికరాల ముందు ఎక్కువ సమయం గడుపుతున్న నేపథ్యంలో



మానేందుకు కూడా ఇవి సహాయపడతాయి. శరీరంలో రోగాలతో పోరాడే సామర్థ్యాన్ని పెంచే సహజ ఆహారంగా ఇవి గుర్తింపు పొందుతున్నాయి. జీర్ణక్రియను మెరుగుపరచడంలో, బరువు నియంత్రించడంలో కూడా నల్ల టమాటాలు కీలక పాత్ర పోషిస్తాయి. వీటిలో పీచు పదార్థం ఎక్కువగా ఉండటం వల్ల మలబద్ధకం వంటి సమస్యలకు ఉపశమనం లభిస్తుంది. అలాగే కేలరీలు తక్కువగా, నీటి శాతం ఎక్కువగా ఉండటం వల్ల బరువు తగ్గులనుకునే వారికి ఇవి అద్భుతమైన ఆహారంగా నిలుస్తాయి. ఆరోగ్యాన్ని కాపాడుకోవాలనుకునే ప్రతి ఒక్కరి రోజువారీ ఆహారంలో నల్ల చెర్రీ టమాటాలకు స్థానం ఇవ్వడం మంచిదని నిపుణులు సూచిస్తున్నారు.

చరణ్ కు స్వల్ప గాయం

హైదరాబాద్, మార్చి 25, మన గళం, సినిమా : మెగా పవర్ స్టార్ రామ్ చరణ్ ప్రస్తుతం నటిస్తున్న పెద్ద సినిమా ఘాటింగ్ సమయంలో స్వల్ప గాయం కావడంతో అభిమానులు ఆందోళన చెందుతున్నారు. దర్శకుడు బుచ్చిబాబు సానా తెరకెక్కుతున్న ఈ స్పోర్ట్స్ యాక్షన్ డ్రామాపై ఇప్పటికే భారీ అంచనాలు నెలకొన్నాయి. ఘాటింగ్ సందర్భంగా చరణ్ కంటి సమీపంలో చిన్నపాటి గాయం తగిలినట్లు సమాచారం. అయితే ఇది పెద్దగా ప్రమాదకరం కాదని, ఆందోళన అవసరం లేదని చిత్రబృందం స్పష్టం చేసింది. ఈ కారణంగా చరణ్ రెండు రోజుల పాటు విశ్రాంతి తీసుకుని, అనంతరం తిరిగి ఘాటింగ్ లో పాల్గొనున్నారు. ప్రస్తుతం ఈ చిత్రం ఘాటింగ్ హైదరాబాద్ లో కొనసాగుతోంది. ఈ సినిమాను వృద్ధి



సినిమాస్ బ్యానర్ పై నిర్మిస్తుండగా, హీరోయిన్ గా జాన్వి కపూర్ నటిస్తోంది. కీలక పాత్రల్లో శివ రాజ్ కుమార్, జగపతి బాబు, దివ్యేందు శర్మ, బొమ్మల ఇరానీ నటిస్తున్నారు. సంగీతాన్ని ఆస్కార్ విజేత ఏ ఆర్ రెహమాన్ అందిస్తున్నారు. ఇక చరణ్ పుట్టినరోజు సందర్భంగా ఈ సినిమా నుంచి బీజర్ విడుదలయ్యే అవకాశముందని అభిమానులు ఎదురుచూస్తున్నారు. అలాగే ప్రత్యేక గీతంపై కూడా ఆసక్తికర చర్చలు సాగుతున్నాయి. పూజా హెగ్డే, మృణాల్ రాకూర్ పేర్లు వినిపిస్తుండగా, త్వరలోనే దీనిపై అధికారిక ప్రకటన వచ్చే అవకాశముంది. మొత్తానికి చిన్న గాయమే అయినప్పటికీ, చరణ్ త్వరగా కోలుకోవాలని అభిమానులు కోరుకుంటున్నారు.

హైదరాబాద్, మార్చి 25, మన గళం, సినిమా : సాధారణంగా థియేటర్ లో విడుదలైన సినిమాలు కొన్ని వారాల్లోనే ఓటీటీలోకి వచ్చేస్తుంటాయి. అయితే తాజాగా ఓ హారర్ క్రైమ్ థ్రిల్లర్ చిత్రం మాత్రం విడుదలైన దాదాపు ఏడాది తర్వాత డిజిటల్ వేదికపైకి రావడం ఆసక్తికరంగా మారింది. గత ఏడాది ఫిబ్రవరిలో తెలుగు, తమిళ భాషల్లో విడుదలైన ఈ సినిమా, తన భయానక వాతావరణంతో ప్రేక్షకులను విపరీతంగా ఆకట్టుకుంది. ఈ సినిమా కథ మొత్తం ఒక మెడికల్ కాలేజీ చుట్టూ తిరుగుతుంది. మున్నూర్ ప్రాంతంలో ఉన్న ఈ కాలేజీలో వరుసగా విద్యార్థులు ఆత్మహత్యలకు పాల్పడటం ప్రారంభమవుతుంది. ఒక్కో మరణం వెనుక అర్థంకాని పరిస్థితులు ఉండటంతో కాలేజీపై అనుమానాలు పెరుగుతాయి. మృతదేహాలపై

తమన్నా అందం రహస్యం..

హైదరాబాద్, మార్చి 25, మన గళం, సినిమా : తమన్నా భార్య తనదైన ఫ్యాషన్ సెన్సెతో ఎప్పుడూ ట్రెండ్ సెట్ చేస్తూ ఉండే స్టార్ హీరోయిన్. రెడ్ కార్నెట్ ఈవెంట్స్ లోనైనా, సాధారణ ప్రయాణాల్లోనైనా ఆమె కనిపించే స్టైల్ చాలా మందికి ఇన్స్పిరేషన్ గా మారుతోంది. తాజాగా సోషల్ మీడియా ద్వారా తన అందం, స్టైల్ వెనుక ఉన్న చిన్న కానీ ప్రభావవంతమైన రహస్యాన్ని అభిమానులతో పంచుకుంది. ఫ్యాషన్ అంటే ఖరీదైన దుస్తులు మాత్రమే కాదని, మనం ఎంచుకునే చిన్న యాక్సెసరీస్ కూడా మొత్తం లుక్ ను మార్చేస్తాయని తమన్నా చెప్పింది. ముఖ్యంగా 'టర్నోయిస్' రంగు ఆభరణాలు ధరించడం ద్వారా సాధారణ లుక్ కే క్యాజువల్ గ్లామర్ టచ్ వస్తుందని ఆమె వివరించింది. టర్నోయిస్ రంగు ప్రత్యేకత గురించి మాట్లాడుతూ, ఈ రంగు శతాబ్దాలుగా ఆభరణాల్లో ప్రత్యేక స్థానాన్ని సంపాదించింది, ఇది ఒకేసారి శక్తివంతంగా, ఆశాజనకంగా, ఆకర్షణీయంగా కనిపిస్తుందని తెలిపింది. ఈ రంగు ఏ చర్మ ఛాయపై అయినా బాగా సెట్ అవుతుంది దీనికున్న మరో పెద్ద ప్లస్ పాయింట్ అని చెప్పింది. సాధారణ డ్రెస్ వేసుకున్నప్పుడు కూడా ఒక చిన్న టర్నోయిస్ స్టోన్ ఉన్న చెవి దిద్దులు లేదా గొలుసు వేసుకుంటే వెంటనే లుక్ ఫ్రెష్ గా మారుతుందని ఆమె సూచించింది. భారీ ఆభరణాలు ఇష్టం లేని వారు కూడా ఈ రంగుతో చాలా సహజంగా, స్టైలిష్ గా కనిపించవచ్చని తెలిపింది. ఫ్యాషన్ నిపుణులు అభిప్రాయం ప్రకారం, మనం సాధారణంగా బంగారం, వెండి ఆభరణాలకే పరిమితం అవుతాం. కానీ టర్నోయిస్ లాంటి వైబ్రెంట్ రంగులను వాడటం వల్ల వ్యక్తిత్వానికి కొత్త అందం వస్తుంది. ముఖ్యంగా వేసవిలో ఈ ఆకాశనీలం-నీలి ఆకుపచ్చ రంగు కళ్ళకు చల్లదనాన్ని ఇచ్చి, క్లాసిక్ లుక్ ను అందిస్తుంది. మొత్తానికి, చిన్న మార్పులతోనే పెద్ద స్టైల్ స్టేట్ మెంట్ ఇవ్వచ్చని తమన్నా చూపిస్తోంది. తదుపరి షాపింగ్ లో ఒక టర్నోయిస్ జ్యువెలరీని చేర్చుకుంటే, మీ లుక్ కూడా సింపుల్ గా ఉండి స్టైలిష్ గా మెరవడం ఖాయం.



ఆత్మల ఉనికిని గుర్తించడానికి ప్రయత్నిస్తారు. విచారణలో భాగంగా విద్యార్థుల మరణాల వెనుక ఒక అద్భుతమైన, కానీ భయానకమైన నిజం దాగి ఉందని తెలుసుకుంటాడు. ముఖ్యంగా ఒక వింత శబ్దం కారణంగానే ఈ మరణాలు జరుగుతున్నాయని అతను గుర్తిస్తాడు. కేసును లోతుగా పరిశీలించగా, దాదాపు ఇరవై ఏళ్ల క్రితం ఇదే కాలేజీలో ఒక సంగీత ఉపాధ్యాయురాలు అనుమానాస్పదంగా మరణించిన విషయం బయటపడుతుంది. ఆమె మరణానికి కాలేజీ సిబ్బంది కారణమై ఉంటారనే అనుమానం తలెత్తుతుంది. ఆ సంఘటనతోనే ఈ భయానక పరిణామాలకు ఆరంభమై ఉండవచ్చని కథ సూచిస్తుంది. ఇక రూబాన్ ఆ ఆత్మను ఎలా ఎదుర్కొన్నాడు? విద్యార్థుల ప్రాణాలను ఎలా కాపాడాడు? ఆ సంగీత ఉపాధ్యాయురాలి కథలో ఉన్న అసలు ట్విస్ట్ ఏమిటి? అన్నది తెలుసుకోవాలంటే ఈ హారర్ థ్రిల్లర్ ను ఓటీటీలో తప్పక చూడాలి. భయానక నేపథ్యం, కొత్త కాన్సెప్ట్, ప్రత్యేకమైన శబ్ద వినియోగం ఈ సినిమాకు ప్రధాన బలంగా నిలిచాయి. థియేటర్ లో మంచి స్పందన పొందిన ఈ చిత్రం, ఇప్పుడు ఓటీటీలో మరింత మంది ప్రేక్షకులను ఆకట్టుకునే అవకాశం ఉంది.

ఏడాది తర్వాత ఓటీటీలోకి హారర్ థ్రిల్లర్



ఒక్క సినిమాతో స్టార్ హీరోయిన్.. మమితా బైజుకు వరుస భారీ ఆఫర్లు!

చెన్నై, మార్చి 25, మన గళం, సినిమా : మమితా బైజు 'ప్రేమలు' సినిమా ద్వారా ఒక్కసారిగా దక్షిణాదిలో స్టార్ డమ్ సంపాదించి, ఇప్పుడు కోలీవుడ్ లో మోస్ట్ వాంటెడ్ హీరోయిన్ గా మారిపోయింది. ఒకే ఒక్క సినిమాతోనే టాప్ హీరోల దృష్టిని ఆకర్షించిన ఈ మలయాళ బ్యూటీకి వరుసగా భారీ అవకాశాలు వరుస కడుతున్నాయి. తమిళ చిత్ర పరిశ్రమలో అడుగుపెట్టిన తర్వాత కాలంలోనే మమితా బైజు, అగ్ర హీరోల సరసన కీలక పాత్రలు దక్కించుకోవడం విశేషం. ముఖ్యంగా విజయ్, సూర్య, ధనుష్ వంటి స్టార్ హీరోల సినిమాల్లో ఆమెకు అవకాశాలు రావడం సినీ వర్గాల్లో హాట్

టాపిక్ గా మారింది. దళపతి విజయ్ నటిస్తున్న 'జననాయకన్' చిత్రంలో మమితా బైజు ఒక కీలక పాత్రలో కనిపించనుంది. ఈ సినిమాలో విజయ్ కూతురిగా ఆమె నటిస్తున్నట్లు సమాచారం. స్టార్ హీరో సినిమాలో ఇంతటి ప్రాధాన్యం ఉన్న పాత్ర దక్కడం ఆమె కెరీర్ కు పెద్ద మైలురాయిగా భావిస్తున్నారు. ఇక సూర్య హీరోగా తెరకెక్కుతున్న 'విశ్వనాథ్ అండ్ సన్స్' చిత్రంలో మమితా సాహసోపేతమైన పాత్రను ఎంచుకుంది. తనకంటే ఎంతో పెద్ద వయస్సు ఉన్న వ్యక్తిని ప్రేమించే యువతిగా ఆమె కనిపించనుండటం ఈ సినిమాలో ప్రత్యేక ఆకర్షణగా నిలవనుంది. ఈ పాత్ర ద్వారా తన నటనలోని వైవిధ్యాన్ని చూపించేందుకు

సిద్ధమవుతోంది. మరోవైపు ధనుష్ సరసన 'కరలో' చిత్రంలో హీరోయిన్ గా నటిస్తూ, పల్లెటూరి అమ్మాయి పాత్రలో సహజ నటనతో ప్రేక్షకులను మెప్పించేందుకు రెడీ అవుతోంది. విభిన్నమైన కథలతో, విభిన్న పాత్రలతో ముందుకు సాగుతున్న మమితా బైజు, తక్కువ సమయంలోనే స్టార్ హీరోయిన్ ల జాబితాలో చేరేందుకు వేగంగా అడుగులు వేస్తోంది. మొత్తానికి, 'ప్రేమలు' ఇచ్చిన విజయంతో మమితా బైజు కెరీర్ పూర్తిగా మారిపోయిందని చెప్పాలి. సరైన కథలను ఎంచుకుంటూ ముందుకు సాగితే, దక్షిణాది సినీ పరిశ్రమలో ఆమెకు మరింత భారీ స్థానం దక్కడం ఖాయం అని సినీ విశ్లేషకులు అభిప్రాయపడుతున్నారు.



## ఎస్ఆర్హెచ్ఎస్ మరో డేంజరస్ ప్లేయర్.. బౌల్స్కు ఇక బడితపూజే..!

హైదరాబాద్, మార్చి 25 ,మన గళం : ఐపీఎల్ 2026 సీజన్ ప్రారంభానికి ముందే సన్రైజర్స్ హైదరాబాద్ శిబిరంలో ఒక యువ సంచలనం సృష్టించారు. పంజాబ్కు చెందిన యువ హిట్టర్ సలీల్ అరోరా తన పవర్ హిట్టింగ్తో అందరినీ ఆకట్టుకుంటున్నాడు.

గత వేలంలో రూ. 1.50 కోట్లకు ఎస్ఆర్హెచ్ఎస్ ఈ యువ అటగాడిని దక్కించుకుంది. దేశవారీ క్రికెట్లో ఇప్పటికే తన ప్రతిభను చూపించిన సలీల్, ఇప్పుడు ఐపీఎల్ వేదికపై తన శక్తిని ప్రదర్శించేందుకు సిద్ధమవుతున్నాడు. ఇటీవల జరిగిన ఇండ్రా-స్వామి ప్రాక్టీస్ మ్యాచ్లో సలీల్ అరోరా విద్యుంసకర ఇన్నింగ్స్ ఆడాడు. కేవలం 13 బంతుల్లోనే 40 పరుగులు చేసి అందరినీ ఆశ్చర్యపరిచాడు. ముఖ్యంగా పరుగుగా ఐదు బంతుల్లో ఐదు సిక్సర్లు బాదడం విశేషం. ఈ ప్రదర్శనపై మాజీ ఆల్రౌండర్ ఇర్ఫాన్ పఠాన్ ప్రశంసలు కురిపించారు. అతడి బ్యాటింగ్ చూసి క్రికెట్ నిపుణులు మరో అభిషేక్ శర్మలా మారే సామర్థ్యం ఉందని అభిప్రాయపడుతున్నారు. ఇప్పటికే బలమైన బ్యాటింగ్ లైన్ప్ ఉన్న ఎస్ఆర్హెచ్ఎస్ సలీల్ చేరిక మరింత బలం చేకూర్చింది.



ఈ సీజన్లో బౌల్స్కు ఈ యువ హిట్టర్ పెద్ద తలనొప్పిగా మారే అవకాశం కనిపిస్తోంది.

## పాకిస్థాన్కు బిగ్ షాక్..

▶ పీఎస్ఎల్ ప్రారంభానికి ముందే తప్పుకున్న మరో స్టార్ ప్లేయర్!



కరాచీ, మార్చి 25 ,మన గళం : ప్రపంచ క్రికెట్ లీగ్ల సందడి మధ్య పాకిస్థాన్ సూపర్ లీగ్ ప్రారంభానికి ముందే పాకిస్థాన్కు గట్టి షాక్ తగిలింది. ఇంగ్లాండ్ స్టార్ బ్యాటర్ జేమ్స్ విన్స్ ఈ సీజన్ నుంచి అర్ధాంతరంగా తప్పుకుంటున్నట్లు ప్రకటించాడు. టోర్నీ ప్రారంభానికి ఒక్కరోజు ముందు ఈ నిర్ణయం తీసుకోవడం క్రిడా వర్గాల్లో చర్చనీయాంశమైంది. పేశావర్ జమ్మీ జట్టు అతడిని భారీ ధరకు దక్కించుకున్నప్పటికీ, ఇప్పుడు అతని గైర్జాబరీ జట్టుకు పెద్ద దెబ్బగా మారింది. ప్రస్తుతం మధ్యప్రాచ్యంలో నెలకొన్న ఉద్రిక్త పరిస్థితులు, భద్రతా కారణాలే విన్స్ నిర్ణయానికి ప్రధాన కారణంగా తెలుస్తోంది. దుబాయ్లో ఉన్న అతడు పాకిస్థాన్కు ప్రయాణం చేయడానికి వెనుకంజ వేసినట్లు సమాచారం. ఇక విన్స్కు పీఎస్ఎల్లో మంచి రికార్డు ఉంది. ఇప్పటివరకు 50కి పైగా మ్యాచ్లో 1500కు పైగా పరుగులు సాధించి తన స్థాయిని నిరూపించాడు. గత సీజన్లో కరాచీ కింగ్స్ తరఫున మంచి ప్రదర్శన కనబరిచాడు. మరోవైపు, ఇండియన్ ప్రీమియర్ లీగ్లో కూడా ఇంగ్లాండ్ అటగాళ్ల నిర్ణయాలు చర్చనీయాంశమవుతున్నాయి. ఇప్పటికే బెన్ డకెట్ టోర్నీ నుంచి తప్పుకోవడంతో ఢిల్లీ క్యాపిటల్స్ జట్టుకు షాక్ తగిలింది. ఈ పరిణామాలతో అంతర్జాతీయ క్రికెట్ లీగ్లలో అటగాళ్ల భద్రత, పెద్దపాత్ర సమస్యలు మళ్లీ చర్చకు వచ్చాయి.

## పంత్ ఆట తీరు మారాలి.. లేకుంటే కష్టమే: ఆకాశ్ చోప్రా

న్యూఢిల్లీ, మార్చి 25 ,మన గళం : టీమిండియా స్టార్ వికెట్కీపర్ బ్యాటర్ రిషభ్ పంత్ ఆట తీరు మారకపోతే భవిష్యత్తు కష్టమవుతుందని మాజీ క్రికెటర్ ఆకాశ్ చోప్రా హెచ్చరించాడు. గత ఐపీఎల్ సీజన్లో లభ్యమైన సూపర్ జెయింట్స్ జట్టు పంత్ నాయకత్వంలో పెద్దగా రాణించలేకపోయింది. 14 మ్యాచ్లలో కేవలం 6 విజయాలతో ఏడో స్థానానికి పరిమితమైంది. వ్యక్తిగతంగా కూడా పంత్ ఫామ్లో లేకపోవడం అందరినీ కలిగించింది. 13 మ్యాచ్లో కేవలం 269 పరుగులు మాత్రమే చేయగలిగాడు. ఈ నేపథ్యంలో స్పందించిన ఆకాశ్ చోప్రా, పంత్పై వస్తున్న విమర్శలు సమంజసమేనని పేర్కొన్నారు. “రిస్కీ షాట్లు ఆడటం అనే అలవాటులో పంత్ ఇరుకుపోయాడు. తన ఫామ్ను తిరిగి తెచ్చుకోవడంపై దృష్టి పెట్టడం లేదు. ఇదే కొనసాగితే జట్టులో స్థానం దక్కడం కష్టమే” అని వ్యాఖ్యానించాడు. అలాగే టీ20 జట్టులో పోటీ కూడా పెరిగిందని ఆయన గుర్తుచేశాడు. ఓపెనర్గా, వికెట్కీపర్గా సంజు శాంసన్, అలాగే మరో యువ అటగాడు ఇషాన్ కిషన్ అద్భుతంగా రాణిస్తున్నారని చెప్పాడు. ప్రస్తుతం పంత్ మళ్లీ జాతీయ జట్టులో చోటు సంపాదించాలంటే ఈ ఐపీఎల్ సీజన్ చాలా కీలకమని చోప్రా అభిప్రాయపడ్డాడు. మాజీ స్టార్ యువరాజ్ సింగ్ మార్గదర్శకత్వంలో ప్రాక్టీస్



చేయడం మంచి పరిణామమని, ఈసారి తప్పుకుండా సత్తా చాటాల్సిన అవసరం ఉందని సూచించాడు.

## ఐపీఎల్ అభివృద్ధి అడ్డుతం..



న్యూఢిల్లీ, మార్చి 25,మన గళం : ఇండియన్ ప్రీమియర్ లీగ్ (ఐపీఎల్) డ్రాండ్ విలువ రోజురోజుకీ ఆకాశాన్నంటుతోందని భారత మాజీ కెప్టెన్ సౌరవ్ గంగూలి పేర్కొన్నారు. ప్రపంచంలోని అగ్ర క్రీడా లీగ్ల సరసన ఐపీఎల్ నిలిచిందని ఆయన ప్రశంసించారు. తాజాగా రాజస్థాన్ రాయల్స్ ప్రాంచైజీని సుమారు 1.63 బిలియన్ డాలర్లకు కొనుగోలు చేయడం, అలాగే రాయల్ ఛాలెంజర్స్ బెంగళూరు జట్టు కూడా భారీ మొత్తానికి అమ్ముడవ్వడం గంగూలిని ఆశ్చర్యానికి గురిచేసింది. కేవలం రెండు మూడు నెలలు మాత్రమే జరిగే లీగ్కు ఇంత విలువ రావడం అసాధారణమని ఆయన అన్నారు. ఐపీఎల్ ఎదుగుదలపై స్పందిస్తూ గంగూలి, “2008లో ప్రారంభమైన ఈ లీగ్ ఇప్పుడు ప్రపంచ క్రీడా వేదికపై శక్తివంతమైన స్థాయికి చేరింది. అప్పటి నుంచి ఇప్పటి వరకు ఐపీఎల్ అభివృద్ధి అద్భుతంగా ఉంది” అని తెలిపారు. ప్రపంచంలోని ప్రముఖ లీగ్లైన నేషనల్ బాస్కెట్బాల్ అసోసియేషన్, ఇంగ్లీష్ ప్రీమియర్ లీగ్లతో సమానంగా ఐపీఎల్ నిలిచిందని ఆయన అభిప్రాయపడ్డారు. ప్రసార హక్కుల విషయంలో కూడా ఐపీఎల్ విలువ చాలా సందర్భాల్లో ఇతర లీగ్లను మించిపోతుందని పేర్కొన్నారు. ప్రపంచవ్యాప్తంగా పెట్టుబడిదారులు భారత క్రికెట్పై ఆసక్తి చూపడం, అమెరికా నుంచి కూడా కొనుగోలుదారులు రావడం ఐపీఎల్ ప్రాముఖ్యతను మరింత పెంచిందని గంగూలి అన్నారు. ఈ భారీ ఒప్పందాలు ఐపీఎల్ను ప్రపంచ క్రీడా రంగంలో అగ్రస్థానానికి చేర్చాయని క్రీడా విశ్లేషకులు అభిప్రాయపడుతున్నారు.

## ఐపీఎల్ నుంచి తప్పుకున్న 2 కోట్ల ప్లేయర్..

న్యూఢిల్లీ, మార్చి 25 ,మన గళం : ఐపీఎల్ 2026 సీజన్ ప్రారంభానికి ముందు ఢిల్లీ క్యాపిటల్స్ జట్టుకు గట్టి షాక్ తగిలింది. ఇంగ్లాండ్ ఓపెనర్ బెన్ డకెట్ ఈ సీజన్ నుంచి తప్పుకుంటున్నట్లు ప్రకటించాడు. వేలంలో రూ. 2 కోట్లకు కొనుగోలు చేసిన డకెట్, వ్యక్తిగత కారణాలతో టోర్నీ నుంచి వైదొలగడం జట్టుకు పెద్ద దెబ్బగా మారింది. ఇప్పటికే ఓపెనర్గా కేవల్ రాహుల్ ఫిక్స్ చేసిన ఢిల్లీ జట్టు, అతనికి జోడీగా డకెట్ను పంపాలని ప్లాన్ చేసింది. కానీ అతడు తప్పుకోవడంతో కొత్త ఓపెనర్ కోసం జట్టు చూస్తోంది. డకెట్ తన నిర్ణయంపై స్పందిస్తూ, “ఢిల్లీ జట్టుకు నేను క్షమాపణలు చెబుతున్నా. ఈసారి ఆడాలని చాలా ఆసక్తిగా ఉన్నా. కానీ ఇంగ్లాండ్ తరఫున రాబోయే టెస్ట్ సిరీస్ కోసం పూర్తి ఫిట్నెస్లో ఉండాలి. అందుకే ఈ కఠిన నిర్ణయం తీసుకున్నా” అని తెలిపాడు. ఇక భారత క్రికెట్ నియంత్రణ మండలి నిబంధనల ప్రకారం వేలంలో ఎంపికై టోర్నీ నుంచి తప్పుకుంటే రెండేళ్ల నిషేధం విధించే అవకాశం ఉంది. గాయాలు లేదా వైద్య కారణాలు ఉంటే మాత్రం మినహాయింపు ఉంటుంది. ఇప్పటికే ఇంగ్లాండ్ అటగాడు ప్యరీ బ్రూక్ ఈ నిబంధన కింద నిషేధాన్ని ఎదుర్కొన్నాడు. ఇప్పుడు బెన్ డకెట్ కూడా అదే పరిస్థితిని ఎదుర్కొనే అవకాశాలు కనిపిస్తున్నాయి.



## ఆర్సీబీ అమ్మకంపై నెదర్లాండ్స్ క్రికెటర్ షాకింగ్ పోస్ట్

న్యూఢిల్లీ, మార్చి 25 ,మన గళం : ఐపీఎల్ చరిత్రలో భారీ డీల్గా నిలిచిన రాయల్ ఛాలెంజర్స్ బెంగళూరు విక్రయం క్రీడా ప్రపంచంలో చర్చనీయాంశమవుతోంది. ఈ నేపథ్యంలో నెదర్లాండ్స్ క్రికెటర్ పాల్ వాన్ మీకెరెన్ చేసిన పోస్ట్ వైరల్గా మారింది. ఆర్సీబీ జట్టును ఆదిత్య బిర్లా గ్రూప్ నేతృత్వంలోని కన్సార్షియం సుమారు రూ. 16,706 కోట్లకు కొనుగోలు చేసిన విషయం తెలిసిందే. ఈ భారీ డీల్పై స్పందించిన మీకెరెన్, అసోసియేట్ దేశాల క్రికెట్ పరిస్థితిని గుర్తుచేస్తూ భావోద్వేగ వ్యాఖ్యలు చేశాడు. “ఈ మొత్తంలో కేవలం 0.5 శాతం నెదర్లాండ్స్ క్రికెట్కు ఇస్తే, మేము పూర్తి స్థాయి సభ్య దేశాలతో పోటీ పడగలుగుతాం. క్రికెట్ను మరింత విస్తరించగలం” అని ఆయన సామాజిక మాధ్యమాల్లో పేర్కొన్నాడు. ఈ వ్యాఖ్యలు ప్రస్తుతం చర్చకు దారి తీస్తున్నాయి. ఇక ఆర్సీబీ విక్రయానికి ప్రధాన కారణం వ్యూహాత్మక మార్పులేనని తెలుస్తోంది. యునైటెడ్ స్పిరిట్స్ సంస్థ, తన ప్రధాన వ్యాపారంపై దృష్టి పెట్టేందుకు ఈ నిర్ణయం తీసుకుంది. ఐపీఎల్



విలువలు భారీగా పెరుగుతుండటం కూడా ఈ డీల్కు దోహదపడింది. ఇటీవల రాజస్థాన్ రాయల్స్ జట్టు కూడా భారీ మొత్తానికి అమ్ముడవ్వడం గమనార్హం. ఐపీఎల్ జట్టుకు పెరుగుతున్న ఆర్థిక విలువ, ప్రపంచ క్రికెట్లో ఈ లీగ్ ప్రభావాన్ని మరింత స్పష్టం చేస్తోంది.